

रेरा रजि. नं. RAJ/P/2024/2965  
www.rera.rajasthan.gov.in

# मानसरोवर विस्तार जयपुर में आवासीय फ्लैट्स के अंतिम चरण हेतु लॉटरी द्वारा आवंटन



## मुख्यमंत्री जन आवास योजना-3A

के तहत जयपुर विकास प्राधिकरण द्वारा अनुमोदित एवं  
रियल एस्टेट रेगुलेशन एक्ट में पंजीकृत आवासीय योजना

आवेदन की अंतिम तिथि  
**26 जून, 2024**

**1BHK** पंजीकरण राशि ₹66,000  
कुल राशि ₹24.5 लाख\*

**3BHK** पंजीकरण राशि ₹96,000  
कुल राशि ₹45 लाख\*

संपर्क करें

**Aditya Park Sarovar Portico**  
Aditya Trade Center, Satyam Theatre Road, Hyderabad  
9358150067, 9251625252

## जे पार्क मानसरोवर विस्तार जयपुर

90% तक लोन उपलब्ध  
विश्वस्तरीय क्लब हाउस व स्विमिंग पूल

केन्द्रीय व राज्य कर्मचारियों, कॉर्पोरेट्स एवं प्रवासी  
राजस्थानवासियों के लिए **2 लाख रुपये** तक की विशेष छूट।



आवेदन हेतु  
**www.cmjanaawas.com**

# बंगाल सीएम बनर्जी ने प्रधानमंत्री मोदी को लिखा पत्र

कहा- नए आपराधिक कानूनों को अभी लागू न करें



कोलकाता, 21 जून (एजेंसियां)। पश्चिम बंगाल की मुख्यमंत्री ममता बनर्जी लगातार तीन आपराधिक कानूनों को लेकर अपना विरोध दर्ज करा रही हैं। उन्होंने केंद्रीय गृह मंत्री अमित शाह के बाद अब प्रधानमंत्री नरेंद्र मोदी को भी पत्र लिखा है। सीएम बनर्जी ने तीन आपराधिक कानूनों को फिलहाल लागू नहीं करने का आग्रह किया है। बता दें, ये तीनों कानून एक जुलाई से लागू होने हैं। बनर्जी ने

प्रधानमंत्री को लिखे पत्र में कहा कि नए आपराधिक कानूनों को अभी लागू नहीं किया जाए तो इन कानूनों की नए सिरे से संसदीय समीक्षा संभव होगी। **क्या हैं ये कानून?** ये तीन नए कानून हैं- भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम। ये नए कानून क्रमशः औपनिवेशिक युग की भारतीय दंड संहिता, आपराधिक प्रक्रिया संहिता और 1872 के भारतीय

साक्ष्य अधिनियम की जगह लेंगे। नए कानूनों का उद्देश्य देश के नागरिकों को तुरंत न्याय दिलाना और न्यायिक व न्यायालय प्रबंधन प्रणाली को मजबूत बनाना है।

**सौ सदस्यों को कर दिया गया था निलंबित**

ममता बनर्जी ने कहा कि लोकसभा में तीनों विधेयक ऐसे समय पारित किए गए जब 146 सांसदों को निलंबित कर दिया गया था। उन्होंने कहा कि आपकी निवर्तमान सरकार ने इन तीन महत्वपूर्ण विधेयकों को एकतरफा पारित किया था और इस पर कोई चर्चा नहीं हुई। उस दिन लोकसभा के लगभग 100 सदस्यों को निलंबित कर दिया गया था और दोनों सदनों के कुल 146 सांसदों को संसद से बाहर कर दिया गया था।

**काले समय में विधेयकों को पास किया**

उन्होंने आगे कहा, 'लोकतंत्र के उस काले समय में विधेयकों को तानाशाही

तरीके से पास किया गया। मामला अब समीक्षा का हकदार है। इसलिए मैं आपसे आग्रह करती हूँ कि कम से कम नए कानूनों को लागू करने की तारीखों को टालने पर विचार करें।' उन्होंने कहा कि विधेयक में किए गए जरूरी बदलावों को नए सिरे से विचार-विमर्श और जांच के लिए नवनिर्वाचित संसद के समक्ष रखा जाना चाहिए।

**शाह को लिखा था पत्र**

पिछले साल पश्चिम बंगाल की मुख्यमंत्री ममता बनर्जी ने गृह मंत्री अमित शाह को पत्र लिखा था। बनर्जी ने शाह से राज्यों के बीच सहमति बनाने की अपील भी की थी। शाह को लिखे पत्र में ममता बनर्जी ने कहा था कि हितधारकों के बीच आम सहमति न बनाने के गंभीर परिणाम हो सकते हैं। केंद्र सरकार को किसी भी कानून में बदलाव के लिए सभी हितधारकों के बीच आम सहमति बनाने का प्रयास करना चाहिए। भविष्य में दोनों विधेयकों को वर्तमान स्वरूप में पारित कराने पर गंभीर प्रकृति के प्रभाव हो सकते हैं।

मध्यप्रदेश के तीर्थ यात्रियों की बस गंगोत्री नेशनल हाइवे पर पलटी, उत्तराखंड के झाला ब्रिज पर हुआ हादसा



भोपाल, 21 जून (एजेंसियां)। मध्यप्रदेश की तीर्थ यात्रियों की बस उत्तराखंड के गंगोत्री नेशनल हाइवे पर बने झाला ब्रिज के नजदीक पलट गई। हादसे में 5 तीर्थ यात्रियों को चोट लगी है। सभी खरगोन के झिरनिया और आसपास के गांव के रहने वाले हैं। सभी को इलाज के लिए एमरजेंसी एम्बुलेस से नजदीकी अस्पताल में इलाज के लिए भेजा गया है। वहीं, हाईवे पर बस के पलटने से ट्रैफिक जाम हो गया है। बस को हटाने का काम बॉर्डर रोड ऑर्गेनाइजेशन (बीआरओ) ने किया।

## केजरीवाल की जमानत के आदेश पर रोक

आप सांसद संजय सिंह बोले- न्याय व्यवस्था का मजाक क्यों बना रहे हो



नई दिल्ली, 21 जून (एजेंसियां)। दिल्ली उच्च न्यायालय द्वारा कथित आबकारी घोटाले से जुड़े धन शोधन के मामले में मुख्यमंत्री अरविंद केजरीवाल को जमानत प्रदान करने के अर्जनस्थ न्यायालय के आदेश पर रोक लगाये जाने के बाद आम आदमी पार्टी (आप) के नेता संजय सिंह ने शुक्रवार को प्रधानमंत्री नरेन्द्र मोदी पर

न्याय व्यवस्था का मजाक बनाने का आरोप लगाया। सिंह ने सोशल मीडिया मंच 'एक्स' पर एक पोस्ट में कहा, "मोदी सरकार की गुंडागर्दी देखिए, अभी अधीनस्थ न्यायालय का आदेश ही नहीं आया, आदेश की प्रति भी नहीं मिली तो मोदी की ईडी (प्रवर्तन निदेशालय) उच्च न्यायालय में किस आदेश को चुनौती देने पहुंच गई? क्या हो रहा है इस देश में?" आप सांसद ने कहा, "न्याय व्यवस्था का मजाक क्यों बना रहे हो मोदी जी? पूरा देश आपको देख रहा है।" "ईडी की ओर से पेश हुए अतिरिक्त सॉलिसिटर जनरल एसवी राजू ने अधीनस्थ न्यायालय के जमानत संबंधी आदेश पर रोक लगाने की मांग करते हुए कहा कि एजेंसी को अपना मामला रखने का उचित अवसर नहीं दिया गया। केजरीवाल को ईडी ने 21 मार्च को गिरफ्तार किया था। गिरफ्तारी से कुछ समय पहले ही दिल्ली उच्च न्यायालय ने केजरीवाल को जारी समन को चुनौती देने वाली उनकी याचिका पर गिरफ्तारी से संरक्षण देने से इनकार कर दिया था।

## प्यासी मर रही दिल्ली, कहां जाएं लोग

पानी सत्याग्रह से पहले आतिशी ने पढ़ा केजरीवाल का ये संदेश

नई दिल्ली, 21 जून (एजेंसियां)। दिल्ली में पानी की किल्लत के बीच केजरीवाल सरकार की मंत्री आतिशी ने शुक्रवार से पानी सत्याग्रह शुरू कर दिया है। आतिशी ने कहा कि हर संभव प्रयास के बावजूद हरियाणा सरकार दिल्ली को पूरा पानी नहीं दे रही है। इससे राजधानी दिल्ली के 28 लाख लोगों को पानी नहीं मिल रहा है। केंद्र सरकार और हरियाणा से पानी की मांग लेकर आतिशी ने शुक्रवाह दोपहर 12 बजे से जंगपुरा के भोगल इलाके में अनिश्चितकालीन पानी सत्याग्रह शुरू किया है।

**आतिशी ने पढ़ा केजरीवाल का संदेश**

सत्याग्रह शुरू करने से पहले दिल्ली सरकार में जल मंत्री आतिशी ने मुख्यमंत्री अरविंद केजरीवाल का एक लिखित संदेश पढ़ कर सुनाया है। केजरीवाल के इस संदेश में उन्होंने पढ़ा, 'इस बार देश में भीषण गर्मी पड़



रही है। 100 साल में इतनी गर्मी पहली बार पड़ी है। ये किसी के हाथ की बात नहीं बल्कि भगवान की मर्जी है, लेकिन हम मिलकर समस्या को तो कम कर ही सकते हैं। लोग गर्मियों में प्यासे लोगों के लिए पानी देते हैं, इससे सबको पुण्य मिलता है।'

**यह राजनीति करने का समय नहीं- केजरीवाल**

अपने संदेश में केजरीवाल ने कहा, 'इस मुश्किल घड़ी में भी हरियाणा सरकार ने दिल्ली को मिलने वाले पानी को भी कम कर दिया है। दिल्ली प्यासी मर रही है। दिल्ली वाले कहां


जाएं? माना कि दिल्ली और हरियाणा में अलग-अलग पार्टियों की सरकार है, लेकिन क्या यह राजनीति करने का समय है? आज आतशी अनिश्चितकालीन धरना करने को मजबूर है। वो कुछ नहीं खाएंगी अपने शरीर को कष्ट देगी।'

**जब तक दिल्ली को नहीं मिल जाता पानी, तब तक रहेगा सत्याग्रह**

अपने पानी सत्याग्रह की जानकारी शेयर करते हुए सोशल मीडिया प्लेटफॉर्म एक्स पर आतिशी ने कहा कि दिल्ली में पानी की कमी जारी है। आज भी 28 लाख दिल्लीवासियों को पानी नहीं मिल रहा है। हर संभव प्रयास के बावजूद हरियाणा सरकार दिल्ली को पूरा पानी नहीं दे रही है। महात्मा गांधी ने सिखाया है कि अगर अन्याय के खिलाफ लड़ना है तो सत्याग्रह का रास्ता अपनाना चाहिए। इसलिए वह पानी सत्याग्रह शुरू कर रही रही हैं। साथ ही उन्होंने कहा कि जब तक दिल्ली के लोगों को हरियाणा से उनके हक का पानी नहीं मिल जाता है, वह अनशन पर रहेंगी।

## प्रोटेम स्पीकर की नियुक्ति पर विवाद, कांग्रेस ने कहा- यह बुलडोजर की मानसिकता; सरकार पहले दिन से ले रही पंगा

नई दिल्ली, 21 जून (एजेंसियां)। भाजपा सांसद भर्तृहरि महताब को 18वीं लोकसभा का प्रोटेम स्पीकर नियुक्त करने पर विवाद शुरू हो गया है। कांग्रेस नेता जयराम रमेश ने सरकार के फैसले पर सवाल उठाए हैं। उन्होंने कहा कि यह संसदीय परंपरा के खिलाफ है। रमेश ने कहा कि परंपरा के अनुसार सबसे वरिष्ठ सांसद को प्रोटेम स्पीकर नियुक्त किया जाता है। रीति-रिवाज और परंपरा के मुताबिक कोडिकुन्निल सुरेश का पूरा हक बनता है। मगर यह पूरी तरह से बुलडोजर की मानसिकता है। सरकार पहले दिन से ही पंगा ले रही है। जयराम रमेश ने



कहा कि 18वीं लोकसभा में कांग्रेस के कोडिकुन्निल सुरेश और वीरेंद्र कुमार (भाजपा) दोनों ही अपना आठवां कार्यकाल पूरा कर रहे हैं। 2019 में वीरेंद्र कुमार और 2014 में कमलनाथ प्रोटेम स्पीकर बने थे। वीरेंद्र कुमार अब मंत्री बन गए हैं। इसलिए उम्मीद थी कि के। सुरेश को प्रोटेम स्पीकर नियुक्त किया जाएगा, लेकिन सरकार ने ऐसा नहीं किया। रमेश ने कहा, "भाजपा ने बीजेडी से छह और भाजपा से सातवां कार्यकाल वाले

सांसद भर्तृहरि महताब को प्रोटेम स्पीकर नियुक्त किया है। यह टकराव की राजनीति है। अभी वे (भाजपा) 'बुलडोजर की राजनीति' की मानसिकता से उबर नहीं पाए हैं। पहले दिन से ही टक्कर लेना चाहते हैं। दिखाना चाहते हैं कि हम हुकूमत हैं। हालांकि जनदेश प्रधानमंत्री के खिलाफ है। वे (पीएम मोदी) अब 'श्री 400' नहीं बल्कि 'श्री 240' हैं। रमेश ने कहा कि यह प्रोटेम स्पीकर है क्या? यह दो दिन के लिए है। 26 जून को नए लोकसभा अध्यक्ष का चुनाव होने वाला है। 24 और 25 जून को सभी लोकसभा सदस्य शपथ लेंगे।

## आईएसए सविजय दत्ता बने केंद्रीय मंत्री मनोहर लाल के निजी सचिव, भोपाल नगर निगम में आयुक्त रह चुके हैं



भोपाल, 21 जून (एजेंसियां)। मध्य प्रदेश केडर के 2011 बैच के आईएसए बी विजय दत्ता केंद्रीय प्रतिनियुक्ति पर दिल्ली में हैं। उन्हें आवास एवं शहर मंत्रालय में मंत्री मनोहर लाल खट्टर का निजी सचिव बनाया गया है। इस संबंध में आदेश

जारी कर दिए गए हैं। अभी वे केंद्रीय रेलवे एवं कपड़ा राज्यमंत्री के निजी सचिव थे। विजय दत्ता भोपाल नगर निगम में आयुक्त रह चुके हैं। उससे पहले उन्होंने गुना कलेक्टर के रूप में अपना बेहतर प्रदर्शन दिया है। कोरोना काल में नगर निगम आयुक्त रहते हुए दत्ता ने शहर भर में सतत सक्रियता दिखाई थी। तत्कालीन कलेक्टर तरुण पिथोड़े, डीआईजी इरशाद वली और संभागीय आयुक्त के साथ बनी इस टीम ने शहर के जरूरतमंद लोगों की भरपूर मदद और व्यवस्थाओं को दुरुस्त रखने का बेहतर उदाहरण प्रस्तुत किया था।

## हरियाणा समेत इन राज्यों में मतदाता सूची में अपडेट का काम शुरु, चुनाव आयोग ने कही ये बात

नई दिल्ली, 21 जून (एजेंसियां)। इस साल जिन राज्यों में विधानसभा के चुनाव होने हैं वहां पर चुनाव आयोग ने अपनी तैयारियां शुरू कर दी हैं। आयोग की तरफ से बताया गया है कि



हरियाणा, झारखंड, महाराष्ट्र और जम्मू-कश्मीर में मतदाता सूची को अपडेट करने का काम शुरू कर दिया है। इन राज्यों के लोग 1 जुलाई 2024 तक अपना नाम मतदाता सूची में दर्ज करवा सकते हैं। बता दें कि इस साल दिल्ली, हरियाणा, महाराष्ट्र, झारखंड और जम्मू-कश्मीर में विधानसभा चुनाव प्रस्तावित है। इसको लेकर चुनाव आयोग लंबे समय से काम कर रहा है। आयोग ने कहा कि जो लोग अपना नाम वोटर लिस्ट में जोड़वाना चाहते हैं या फिर गलती का सुधार करवाना चाहते हैं वे अपना आवेदन दे सकते हैं।



## कांग्रेस- टीएमसी की मिटेंगी दूरियां, प्रियंका गांधी के लिए प्रचार कर सकती हैं ममता बनर्जी



कोलकाता, 21 जून (एजेंसियां)। कांग्रेस और टीएमसी की दूरियां बहुत जल्द मिटने वाली हैं। कहा जा रहा है कि पश्चिम बंगाल की मुख्यमंत्री ममता बनर्जी कांग्रेस महासचिव प्रियंका गांधी वाड़ा के लिए चुनाव प्रचार कर सकती हैं। दरअसल, राहुल गांध के वायनाड सीट छोड़ने के बाद प्रियंका गांधी यहां से उपचुनाव लड़ेंगी। इस उपचुनाव में टीएमसी चीफ ममता प्रियंका गांधी के लिए चुनाव प्रचार कर सकती हैं। कल यानी कांग्रेस नेता और पूर्व वित्त मंत्री पी चिदंबरम ममता बनर्जी से मुलाकात की थी। हालांकि, यह मीटिंग काफी सीक्रेट रखी गई थी। इस सीक्रेट मीटिंग में पी चिदंबरम ने ममता बनर्जी से प्रियंका गांधी के लिए चुनाव प्रचार के लिए आग्रह किया। कहा जा रहा है

कि अधीर रंजन चौधरी के कारण जो कांग्रेस और टीएमसी के बीच जो दरारें आई थीं, पी चिदंबरम उसे पाटने की कोशिश कर रहे हैं। **अधीर के बयान से और बढ़ी कांग्रेस- टीएमसी की दूरियां**

पश्चिम बंगाल की मुख्यमंत्री ममता बनर्जी ने अकेले लोकसभा चुनाव लड़ने का ऐलान किया था। इस ऐलान के बाद राज्य की सभी 42 सीटों पर टीएमसी अकेले चुनाव लड़ी थी। मगर चुनाव के बाद ममता ने कहा कि इंडिया गठबंधन की सरकार बनने पर वह कांग्रेस को बाहर से समर्थन करेंगी। लोकसभा चुनाव में टीएमसी ने 42 में से 29 सीटों पर जीत हासिल की। वहीं, बीजेपी को 12 सीटें मिलीं। पश्चिम बंगाल में अलग-अलग चुनाव

लड़ने को लेकर कांग्रेस और टीएमसी के बीच खटास तो थी ही लेकिन इस खटास को अधीर रंजन चौधरी ने और तेज कर दिया। अधीर रंजन चौधरी ने चुनाव प्रचार के दौरान ये कह दिया कि टीएमसी को वोट देने की जगह भाजपा को वोट देना बेहतर है। अधीर के इस बयान ने टीएमसी और कांग्रेस की दूरियां और बढ़ा दी।

**फैसला लेने वाले हम, अधीर नहीं- खरगे**

अधीर के इस बयान पर कांग्रेस अध्यक्ष मल्लिकार्जुन खरगे ने कहा था कि ममता बनर्जी इंडिया गठबंधन के साथ हैं, ये साफ है। अधीर रंजन चौधरी निर्णय लेने वाले नहीं हैं। हम जो तय करेंगे, उन्हें फॉलो करना होगा। खरगे के इस बयान के बाद अधीर रंजन चौधरी ने कहा कि जिस तरह भाजपा देश को कांग्रेस मुक्त बनाना चाहती है, उसी तरह तृणमूल भी बंगाल को कांग्रेस मुक्त बनाना चाहती है। बंगाल के कार्यकर्ताओं के हित में उनकी लड़ाई जारी रहेगी। ममता बनर्जी और टीएमसी के खिलाफ अपनी लड़ाई से पीछे नहीं हटेंगे। कोई कांग्रेस को बर्बाद कर देगा और मैं चुप बैठ जाऊंगा? कांग्रेस के सिपाही के रूप में लड़ता रहूंगा।

## पुणे पोर्शे एक्सीडेंट मामले में हाई कोर्ट की अहम टिप्पणी, लेकिन नाबालिग भी सदमे में है



पुणे, 21 जून (एजेंसियां)। कार एक्सीडेंट मामले में बॉम्बे हाई कोर्ट ने अपना फैसला सुरक्षित रखा है। 25 जून को बॉम्बे हाई कोर्ट अपना फैसला सुनाएगा। नाबालिग आरोपी रिमांड होम से बाहर आएगा या अंदर ही रहेगा इस पर 25 जून को फैसला आएगा। इस बीच सुनवाई के दौरान हाई कोर्ट ने एक महत्वपूर्ण टिप्पणी की है। कोर्ट ने कहा उस दुर्घटना में जान गंवाने वाले लोगों के परिवार निश्चित रूप से सदमे में हैं, लेकिन नशे की हालत में हादसे को अंजाम देने वाला नाबालिग भी सदमे में है।

स्वाभाविक है कि उसकी मानसिकता पर भी असर पड़ा होगा। पुणे कार दुर्घटना मामले में कोर्ट ने आज दोनों तरफ की दलीलें सुनीं। पुलिस ने पुणे के कल्याणी नगर इलाके में पिछले महीने हुए पोर्शे कार हादसे में कथित तौर पर शामिल 17 साल के नाबालिग के खिलाफ सभी साक्ष्यों के साथ अंतिम रिपोर्ट यहां किशोर न्याय बोर्ड (जेजेबी) को जमा कर दी है। अभी आरोपी किशोर को शहर में एक निगरानी केंद्र में रखा गया है। पुलिस का दावा है कि आरोपी गत 19 मई को तड़के हुई दुर्घटना के समय पोर्शे कार चला रहा था और नशे में था।

कार ने एक मोटरसाइकिल को टक्कर मार दी थी जिससे दुपहिया वाहन सवार दो लोगों की मौत हो गई थी। पुलिस के एक अधिकारी ने बताया कि "हमने जेजेबी को सभी साक्ष्य दे दिए हैं जो बताते हैं कि पोर्शे कार को किशोर चला रहा था।" अधिकारी ने बताया, "रिपोर्ट में चरमदींदों के बयान भी हैं जिन्होंने उसे कार चलाते हुए देखा था। इसमें जांच के दौरान प्राप्त सीसीटीवी फुटेज और कोजी रेस्टोरेंट और ब्लैक क्लब में उसके शराब पीने के प्रमाण भी हैं। संक्षेप में कहें तो हमने व्यापक अंतिम रिपोर्ट दे दी है जो दर्शाती है कि किशोर नशे की हालत में कार चला रहा था।"



THE LARGEST CIRCULATED AND READ HINDI DAILY IN TELANGANA & ANDHRA PRADESH

# स्वतंत्र वास्ता



epaper.vaartha.com

वर्ष-29 अंक : 90 (हैदराबाद, निजामाबाद, विशाखापट्टणम, तिरुपति से प्रकाशित) ज्योष्ठ पूर्णिमा-आषाढ कृ.1 2081 शनिवार, 22 जून-2024

प्रधान संपादक - डॉ. गिरिश कुमार संधी हैदराबाद नगर पृष्ठ : 16 मूल्य : 8 रुपये

## पीएम की घोषणा के बाद एक्शन में चुनाव आयोग

जम्मू, 21 जून (एजेंसियां)। प्रदेश में विधानसभा चुनाव की तैयारियां तेज हो गई हैं। भारतीय चुनाव आयोग ने शुक्रवार को जम्मू कश्मीर सहित चार राज्यों में मतदाता सूचियों को अपडेट करने का निर्देश जारी किया है। आयोग ने जम्मू कश्मीर के साथ ही हरियाणा, झारखंड, महाराष्ट्र की वोटर लिस्ट को अपडेट करने के लिए कहा है।

चुनाव आयोग का यह कदम प्रधानमंत्री नरेंद्र मोदी के दौरे जम्मू कश्मीर दौरे के बीच सामने आया है। गुरुवार को श्रीनगर में प्रधानमंत्री नरेंद्र मोदी ने अपने संबोधन के दौरान प्रदेश में विधानसभा चुनाव को लेकर तैयारी की बात कही है। साथ ही जम्मू कश्मीर को जल्द राज्य का दर्जा दिए जाने के भी सपष्ट संकेत दिए हैं। एक जुलाई 2024 को या उससे पहले 18 वर्ष पूरे करने वाले युवा वोटर लिस्ट में अपना नाम जुड़ा सकेगा। वोटर

## वोटर लिस्ट अपडेट करने का निर्देश

लिस्ट में शामिल होने के लिए एक जुलाई 2024 अर्हता तिथि रखी गई है। हाल ही में हुए लोकसभा चुनावों के लिए, मतदाता सूची को एक जनवरी को अर्हता तिथि के रूप में अपडेट किया गया था। अर्हता तिथि किसी राज्य या देश में किसी निश्चित तिथि पर मतदाताओं की संख्या स्थापित करने में मदद करती है। वोटर लिस्ट अपडेट की प्रक्रिया 25 जुलाई से शुरू होगी और 20 अगस्त को समाप्त होगी। ऐसे में साफ है कि जम्मू कश्मीर में



विधानसभा चुनाव 20 अगस्त के बाद ही होंगे। मतदाता सूची के अपडेट होने के बाद चुनाव आयोग प्रदेश में विधानसभा चुनाव कराने की तैयारियों की घोषणा कर सकता है। तीनों राज्यों में मौजूदा

निर्वाचन क्षेत्रों के परिसीमन के बाद जम्मू कश्मीर की नवनिर्वाचित सरकार बनाने के लिए विधानसभा चुनाव भी कराए जाने हैं। आयोग ने कहा, "हाल ही में संपन्न लोकसभा चुनावों में जम्मू-कश्मीर

के लोगों की भारी भागीदारी को देखते हुए, आयोग ने 1 जुलाई, 2024 को अर्हता तिथि के रूप में केंद्र शासित प्रदेश में मतदाता सूचियों को अद्यतन करने का भी निर्देश दिया है। संशोधन प्रक्रिया से पहले चुनाव निकाय 25 जून से 24 जुलाई तक जम्मू-कश्मीर और तीन राज्यों में संशोधन-पूर्व गतिविधियां चलाएगा। यह बताना उचित होगा कि पिछले साल सुप्रीम कोर्ट ने भारत के चुनाव आयोग को 30 सितंबर तक जम्मू-कश्मीर में विधानसभा चुनाव कराने का निर्देश दिया है। गुरुवार को प्रधानमंत्री नरेंद्र मोदी ने कहा है कि जम्मू-कश्मीर में विधानसभा चुनाव की तैयारियां शुरू हो गई हैं। उन्होंने कहा, "जम्मू-कश्मीर के लोग स्थानीय स्तर पर अपने प्रतिनिधियों का चुनाव करते हैं, उनके माध्यम से आप समस्याओं के समाधान के तरीके खोजते हैं, इससे बेहतर क्या हो सकता है?"

## तमिलनाडु शराब कांड-मरने वालों की संख्या 47 हुई

चेन्नई, 21 जून (एजेंसियां)। तमिलनाडु के कल्लुकुरिची जिले में जहरीली शराब पीने से मरने वालों का आंकड़ा बढ़कर 47 हो गया है। इनमें से 24 तो एक ही गांव करुणापुरम के थे। 20 जून को सभी मृतकों का एक साथ अंतिम संस्कार किया गया। चिकित्सा शिक्षा निदेशक जे. संगुमनी के मुताबिक अभी भी 30 की हालत गंभीर है। उधर, शराब कांड के तीन आरोपियों को 15 दिन की न्यायिक हिरासत में भेज दिया गया है। इन्हें कड्डलूर जेल में रखा गया है। तीनों आरोपी 5 जुलाई तक हिरासत में रहेंगे। जहरीली शराब के कारण अपने बेटे को खोने वाली एक महिला ने रोते हुए बताया कि बेटे को पेट में बहुत दर्द था। वो ठीक से अपनी आंखें भी नहीं खोल पा रहा था। जब हम उसे अस्पताल लेकर पहुंचे तो शुरुआत में उसे भर्ती भी नहीं किया गया था। कहा गया था कि बेटा नशे में है। बाद में बेटे की जान चली गई।

## नीट काउंसलिंग पर रोक से सुप्रीम कोर्ट का फिर इनकार

काउंसलिंग 6 जुलाई से शुरू होगी, कैंडिडेट्स के पास मॉडिफिकेशन का ऑप्शन रहेगा

नई दिल्ली, 21 जून (एजेंसियां)। सुप्रीम कोर्ट ने नीट काउंसलिंग पर रोक लगाने से फिर एक बार इनकार कर दिया है। शुक्रवार (21 जून) को एक स्टूडेंट ने याचिका लगाई। उसका कहना था कि 773 कैंडिडेट्स बिना ग्रेस मार्क्स पाए फेल हुए हैं।

पूरी परीक्षा रद्द कर दोबारा कराई जाए। 8 जुलाई को केस पर सुनवाई होनी है ऐसे में 6 जुलाई से शुरू हो रही काउंसलिंग भी 2 दिनों आगे बढ़ाई जाए। इस पर सुप्रीम कोर्ट ने काउंसलिंग पर रोक लगाने से इनकार कर दिया। 2हालांकि, रीएन्जाम की मांग पर एनटीए से 2 हफ्तों में जवाब दाखिल करने को कहा है। नीट मामले पर सुप्रीम कोर्ट में 20 जून को हुई सुनवाई के दौरान जस्टिस विक्रम नाथ और और जस्टिस सदीप मेहता की वेकेशन बेंच ने नीट काउंसलिंग पर रोक लगाने से इनकार कर दिया था। बेंच ने केस में सीबीआई जांच की मांग को खारिज किया और कहा था कि सभी पक्षों को सुने बगैर हम सीबीआई जांच का आदेश नहीं दे सकते।



## करीब 30 महीने बाद विधानसभा पहुंचे चंद्रबाबू नायडू विधायकों की शपथ ग्रहण के साथ शुरू हुआ सत्र



नेता नरसीपट्टनम विधायक सी. अय्यनपतरुडु को स्पीकर बनाए जाने की संभावना है। विधानसभा में सीएम चंद्रबाबू नायडू ने सबसे पहले शपथ लिया, उनके बाद डिप्टी सीएम और अन्य विधायकों ने शपथ लिया।

अमरावती, 21 जून (एजेंसियां)। आंध्र प्रदेश विधानसभा का पहला सत्र शुक्रवार को नवनिर्वाचित विधायकों की शपथ ग्रहण प्रक्रिया के साथ शुरू हुआ। तेलुगू देशम पार्टी (टीडीपी) के बुचैया चौधरी ने प्रोटेम स्पीकर के तौर पर सत्र की अध्यक्षता की। सत्र की शुरुआत सुबह के 9:45 बजे हुई। बता दें कि मुख्यमंत्री चंद्रबाबू नायडू ढाई साल से अधिक समय बाद विधानसभा सत्र में शामिल हुए। अभिनेता से राजनेता बने पवन कल्याण अपने 15 साल के राजनीतिक करियर में पहली बार विधानसभा पहुंचे। पीथापुरम विधायक को आंध्र प्रदेश का उप मुख्यमंत्री बनाया गया है। इस सत्र में स्पीकर और डिप्टी स्पीकर का चुनाव होगा। टीडीपी सूत्रों के अनुसार, पार्टी के वरिष्ठ

## दिल्ली पहुंची बांग्लादेशी पीएम शेख हसीना

ढाका, 21 जून (एजेंसियां)। बांग्लादेश की प्रधानमंत्री शेख हसीना आज शुक्रवार को फिर भारत पहुंची हैं। इसी महीने के अंदर यह उनकी दूसरी भारत यात्रा है। इसके पहले वह 9 जून को प्रधानमंत्री नरेंद्र मोदी के शपथ ग्रहण समारोह में नई दिल्ली आई थीं। दो दिन की यात्रा के दौरान हसीना भारत के प्रधानमंत्री के साथ ही राष्ट्रपति द्रौपदी मुर्मू और उपराष्ट्रपति जगदीप धनखड़ से मुलाकात करेंगी। शेख हसीना के साथ प्रधानमंत्री नरेंद्र मोदी की बातचीत शनिवार को होनी है। विदेश मंत्री एस जयशंकर भी बांग्लादेशी प्रधानमंत्री से मुलाकात करेंगे। शेख हसीना के पूर्व सलाहकार इकबाल सोभन चौधरी ने भारत को बांग्लादेश का सबसे करीबी राजनीतिक, आर्थिक और सुरक्षा साझेदार बताते हुए शेख हसीना की यात्रा को महत्वपूर्ण बताया है।

हसीना के पूर्व सलाहकार ने बताया कि नई दिल्ली में प्रधानमंत्री मोदी के साथ शिखर वार्ता के दौरान दोनों नेताओं के बीच द्विपक्षीय संबंधों के सभी प्रमुख मुद्दों पर चर्चा होने की उम्मीद है। बांग्लादेश की ओर से तीस्ता जल बंटवारा समझौता, सीमा पार संपर्क, म्यांमार में सुरक्षा स्थिति के साथ-साथ आर्थिक और व्यापारिक मुद्दे एजेंडे पर शीर्ष में रहेंगे।

## बुला लो मेरे पीएस को, गलती की है तो कर लो गिरफ्तार-हमको दिक्कत नहीं': तेजस्वी



सम्राट चौधरी के साथ आरोपी की, उस पर क्या बोलेंगे। मेरा नाम घसीटने से कुछ नहीं होगा। तेजस्वी यादव ने कहा पेपर लीक का मास्टरमाइंड अमित आनंद है उस पर कार्रवाई करनी चाहिए।

पटना, 21 जून (एजेंसियां)। नीट मामले में बिहार के पूर्व डिप्टी सीएम और मौजूदा नेता प्रतिपक्ष तेजस्वी यादव ने पर्सनल सेक्रेटरी की भूमिका सामने आने के बाद बड़ा बयान दिया है और कहा है कि अगर उसकी गलती है तो सरकार उसे गिरफ्तार कर ले मुझे कोई दिक्कत नहीं है। तेजस्वी यादव ने नीट परीक्षा पेपरलीक मामले में अपने पीएस की भूमिका पर कहा, 'पीए, पीएस सबको सीएम बुलाए और पृष्ठताछ करले, ईओयू ने कुछ नहीं कहा है हमारे पीए पर, ये तो सिर्फ विजय सिन्हा बोल रहे हैं लेकिन सीएम को मैं कहता हूँ कि मेरे पीए को बुलाकर पृष्ठताछ कर ले। तेजस्वी यादव ने कहा, 'किंगपिन को बचाना चाहते हैं इसलिए मामले को डाइवर्ट कर रहे हैं, तस्वीर सामने आई है

INTRODUCING THE EPIC NEW

# SWIFT

TIME TO GO

## #SWIFTING

Best-in-Segment Mileage

# 25.75 km/l

ALL-NEW Z SERIES ENGINE

Z12E Engine

6 Airbags Standard Across all Variants

SmartPlay Pro+ Infotainment System

Wireless Charger

Rear AC Vent

# SWIFT

TEST DRIVE TODAY | CALL 1800 102 1800 | WWW.MARUTISUZUKI.COM/SWIFT

AUTHORISED DEALERS: **HYDERABAD:** ACER: (TIRUMALGIRI) CALL: 9154073240. AUTOFIN: (BOWENPALLY) CALL: 040-67292222. JAYABHERI: (GACHIBOWLI) CALL: 8100823456. (UPPAL) CALL: 9281105815. PAVAN: (SERILINGAMPALLY) CALL: 7093711199. VARUN: (BEGUMPET) CALL: 040-44607676. (BANJARA HILLS) CALL: 040-44887676. (KUKATPALLY) CALL: 040-44587676. (VANASTHALIPURAM) CALL: 040-24029979. (GACHIBOWLI) CALL: 040-49497676. RKS: (NARSINGI) CALL: 9848898488. (SOMAJIGUDA) CALL: 9848898488. (MALAKPET) CALL: 9848898488. (SECUNDERABAD) CALL: 9848898488. (KUSHAIGUDA) CALL: 9848898488. MITHRA: (HIMAYATHNAGAR) CALL: 040-27634444. (MEHDIPATNAM) CALL: 7799884949. SAI SERVICE: (ERRAGADDA) CALL: 7331168888. (MIYAPUR) CALL: 7331168888. ADARSHA: (ATTAPUR) CALL: 8897973366. (KARMANGHAT) CALL: 8297576633. KALYANI MOTORS: (NACHARAM) CALL: 9100102157. (LB NAGAR) CALL: 9100102157. GEM MOTORS: (KONDAPUR) CALL: 9272506060. E-OUTLETS: SAI SERVICE: (SANGAREDDY) CALL: 7331168888. ADARSHA: (SIDDIPET) CALL: 9581656633. VARUN: (MEDAK) CALL: 9703656111. AUTOFIN: (MEDCHAL) CALL: 8885040034. PAVAN: (IBRAHIMPATNAM) CALL: 7093711199.

Terms and conditions apply. Creative visualization. Black glass on the vehicle is due to lighting effect. Accessories and features shown in the pictures may not be part of the standard equipment and may vary according to the variant. Images used are for illustration purpose only. Colours shown may vary from actual body colours due to printing on paper. \*Fuel efficiency as certified by test agency Rule 115 of CMVR 1989.



## सरकार ने किया कृषि ऋण माफी पर कैबिनेट उप-समिति गठित करने का फैसला

हैदराबाद, 21 जून (स्वतंत्र वार्ता)। राज्य सरकार ने कृषि ऋण माफी पर कैबिनेट उप-समिति गठित करने का फैसला किया है और निर्देश दिया है कि रिपोर्ट 15 जुलाई तक पूरी कर ली जाए। शुक्रवार को सचिवालय में मुख्यमंत्री ए रेवंत रेड्डी की अध्यक्षता में कैबिनेट की बैठक हुई, जिसमें किसानों की ऋण माफी पर चर्चा की गई। मीडिया को जानकारी देते हुए मुख्यमंत्री ने कहा कि उपमुख्यमंत्री भट्टी विक्रमार्क और मंत्री तुम्मला नागेश्वर राव की अध्यक्षता में समिति गठित की गई है। श्रीधर बाबू और पोंगुलेटी श्रीनिवास रेड्डी को कैबिनेट उपसमिति का सदस्य नियुक्त किया गया है, जो 15 जुलाई तक सरकार को रिपोर्ट सौंपेगी। रेवंत रेड्डी ने कहा कि मंत्री



श्रीधर बाबू और पोंगुलेटी श्रीनिवास रेड्डी सरकार के कैबिनेट और प्रशासनिक निर्णयों को मीडिया के सामने लाने के लिए जिम्मेदार होंगे और कहा कि दोनों मंत्रियों द्वारा दी गई जानकारी को सरकार की आधिकारिक जानकारी माना जाता है। रेवंत रेड्डी ने खुलासा किया, "ऋण माफी के लिए लगभग 31,000 करोड़

रुपये की आवश्यकता है। राज्य सरकार ने किसानों से किए गए वादे के अनुसार ऋण माफ करने का फैसला किया है।" मुख्यमंत्री ने यह भी कहा कि पिछली सरकार द्वारा दस वर्षों में की गई ऋण माफी 1,000 करोड़ रुपये थी। 28,000 करोड़ रुपये और इसने 11 दिसंबर, 2018 की कटऑफ तिथि के साथ ऋण माफ

कर दिया था। "अगर कांग्रेस अपना वचन देती है, तो इसे किसी भी कीमत पर पूरा किया जाएगा। सोनिया गांधी, राहुल गांधी और मल्लिकार्जुन खड़गे ऐसे नेता हैं जो अपने वचन से पीछे नहीं हटते। वादे के मुताबिक, कैबिनेट ने 2 लाख रुपये का ऋण माफ करने का फैसला किया है।

सिंगेरी के लिए सभी कोयला ब्लॉक आवंटित करने का आग्रह

हैदराबाद, 21 जून (स्वतंत्र वार्ता)। उपमुख्यमंत्री भट्टी विक्रमार्क ने केंद्र सरकार से नए अधिनियम के तहत सिंगेरी कोलियरीज कंपनी लिमिटेड (एससीसीएल) को सभी कोयला ब्लॉक आवंटित करने का आग्रह किया है। शुक्रवार को यहां वाणिज्यिक खदान नीलामी के 10वें दौर के शुभारंभ को संबोधित करते हुए उपमुख्यमंत्री ने कहा कि नए पेश किए गए अधिनियम 17 (ए) के अनुसार, केंद्र सरकार के पास आरक्षण प्रक्रिया के माध्यम से सिंगेरी कोलियरीज के लिए कोयला ब्लॉक आवंटित करने की शक्ति है और केंद्र को इसके प्रस्ताव पर विचार करना चाहिए। उन्होंने दुख जताते हुए कहा, "नए अधिनियम में आरक्षण प्रणाली के अनुसार सिंगेरी कोलियरीज के लिए खदानों का आवंटन किए जाने की संभावना है, लेकिन केंद्र सरकार इस प्रस्ताव पर विचार नहीं कर रही है।

## उत्तम ने चावल मिलिंग उद्योग से नवीनतम तकनीक और मशीनरी अपनाने का आग्रह किया

हैदराबाद, 21 जून (स्वतंत्र वार्ता)। नागरिक आपूर्ति और सिंचाई मंत्री एन उत्तम कुमार रेड्डी ने चावल मिलिंग उद्योग से देश का नंबर एक चावल मिलिंग उद्योग बनने के लिए नवीनतम तकनीक और मशीनरी अपनाने का आग्रह किया। शुक्रवार को हिटेक्स प्रदर्शनी केंद्र में 16वें अंतर्राष्ट्रीय चावल और अनाज प्रौद्योगिकी एक्सपो 2024 का उद्घाटन करते हुए, उत्तम कुमार रेड्डी ने चावल मिलर्स को चावल मिलिंग और गुणवत्तापूर्ण चावल के उत्पादन में तेलंगाना को नंबर एक राज्य बनाने के लिए पूर्ण समर्थन का आश्वासन दिया। उन्होंने चावल मिलिंग उद्योग को अकुशल श्रमिक कार्यरत हैं, और उनके मुद्दों को हल करने में सरकार के प्रोत्साहन और

उच्च गुणवत्ता वाले चावल उत्पादन के लिए प्रौद्योगिकी उन्नयन पर ध्यान केंद्रित किया गया। नागरिक आपूर्ति मंत्री ने चावल मिलिंग समुदाय के साथ अपने गहरे संबंध पर जोर दिया, उन्होंने छह बार विधायक के रूप में कोडाद और हुजूरनगर का प्रतिनिधित्व किया और एक बार नलगोंडा से सांसद रहे। उन्होंने कहा, "आपकी समस्याएं मुझे पता हैं," उन्होंने उन्हें संबोधित करने की अपनी प्रतिबद्धता का वादा किया। उन्होंने चावल मिलिंग को ग्रामीण तेलंगाना में एक प्रमुख उद्योग के रूप में मान्यता दी, जिसमें 2-3 लाख कुशल और अकुशल श्रमिक कार्यरत हैं, और उनके मुद्दों को हल करने में सरकार के प्रोत्साहन और

पारदर्शिता का वादा किया। उन्होंने चावल मिलों को उन्नत तकनीक अपनाने में मदद करने के लिए इस एक्सपो के महत्व पर प्रकाश डाला। उन्होंने कहा, "बेहतर तकनीक और कम ऊर्जा खपत के साथ उत्पादित चावल की गुणवत्ता में काफी सुधार किया जा सकता है।" हुजूरनगर, कोडाद, मिर्यालगुडा और सूर्यपेट जैसे प्रमुख चावल मिलिंग केंद्रों के साथ अपने लंबे जुड़ाव को याद करते हुए, उन्होंने इन क्षेत्रों का समर्थन करने के लिए एक जनप्रतिनिधि और मंत्री के रूप में अपने कर्तव्य की पुष्टि की। उन्होंने आश्वासन दिया कि सभी हितधारकों के लिए मिलिंग शुल्क और परिवहन शुल्क जैसे मुद्दों को सक्रिय रूप से संभाला जाएगा।

## एचसीएससी ने की नए अभियान की शुरुआत

हैदराबाद, 21 जून (स्वतंत्र वार्ता)। हैदराबाद सिटी सिक्योरिटी काउंसिल (एचसीएससी), सामुदायिक सुरक्षा और संरक्षा को बढ़ावा देने के लिए एक अभिनव अभियान की शुरुआत करने की घोषणा की है। एचसीएससी का उद्देश्य जागरूकता बढ़ाना और अपराध को कम करना है, जिससे हैदराबाद रहने और व्यापार करने के लिए एक सुरक्षित स्थान बन सके। इस मिशन के अनुरूप, एचसीएससी महत्वपूर्ण सुरक्षा मुद्दों पर जनता को जोड़ने और शिक्षित करने के लिए एक ऑडियो/वीडियो वाहन (एवी) का उपयोग करके एक नया अभियान शुरू कर रहा है। इस एवी वाहन को माइंड स्पेस रहेजा द्वारा उदारतापूर्वक वित्त पोषित किया गया है, जो सामुदायिक

सुरक्षा और कॉर्पोरेट सामाजिक जिम्मेदारी के प्रति उनकी प्रतिबद्धता को दर्शाता है। अभियान का उद्घाटन आईसीसी बिल्डिंग में हैदराबाद पुलिस आयुक्त के श्रीनिवास रेड्डी ने किया। इस मौके पर सीपी ने कहा कि "हमारा मानना ​​है कि ए.वी. वाहन का उपयोग करना यातायात सुरक्षा, महिला कल्याण, मादक पदार्थ निरोधक, साइबर सुरक्षा और शारीरिक सुरक्षा जैसे महत्वपूर्ण मुद्दों पर जनता को जोड़ने और प्रभावी तरीका होगा। इस तकनीक का लाभ उठाकर, हमारा लक्ष्य व्यापक दर्शकों का ध्यान आकर्षित करना और हैदराबाद शहर में एक सुरक्षित और स्वस्थ समुदाय को बढ़ावा देने के लिए प्रभावशाली संदेश देना है।

## रेसरों के खिलाफ पुलिस की बड़ी कार्रवाई

उपद्रव मचाने वालों की 89 बाइक और 2 कारें जब्त

हैदराबाद, 21 जून (स्वतंत्र वार्ता)। साइबरबाद पुलिस आयुक्तालय की रायदुर्गम पुलिस ने (89) बाइक रेसर, (2) कार रेसर के खिलाफ मामले दर्ज किए हैं और उनकी 89 बाइक और 2 कारें जब्त की हैं, जो टी-हब, नॉलेज सिटी, रायदुर्गम, सेरिलिंगमपल्ली मंडल, रंगारेड्डी जिले के पास जोर-जोर से चिल्लाकर बाइक और कार रेसिंग कर रहे थे।

इसके साथ भय का माहौल और उपद्रव पैदा कर रहे थे। विश्वसनीय जानकारी मिली कि, टी-हब, नॉलेज सिटी, गाचीबोवली, सेरिलिंगमपल्ली के पास कुछ युवा लोग जोर-जोर से

चिल्लाकर बाइक रेसिंग कर रहे थे और उपद्रव पैदा कर रहे थे। सूचना की गंभीरता को देखते हुए रायदुर्गम पुलिस टी हब क्षेत्र में स्थित घटनास्थल पर पहुंची और पाया कि कुछ युवक सार्वजनिक सड़कों पर बाइक स्टैट और रेसिंग कर रहे थे, जोर-जोर से चिल्लाकर आम जनता को बाधित कर रहे थे और लोगों को परेशान कर रहे थे, जो मानव जीवन के लिए खतरा है क्योंकि इससे सड़क दुर्घटना हो सकती है। मौके से 50 बाइकों को पकड़ लिया। तदनुसार, सभी 50 बाइकर्स के खिलाफ मामला दर्ज किया गया। सभी बाइकर्स को द्वितीय श्रेणी के कार्यकारी मजिस्ट्रेट के सामने 1 लाख की जमानत पर

बांध दिया गया, अगर कोई दूसरी बार दोहराता है, तो उस पर एक लाख का जुर्माना लगाया जाएगा। सभी वाहनों को मोटर वाहन अधिनियम के तहत आगे की कार्रवाई के लिए आरटीए को सौंप दिया जाएगा। पुलिस ने वाहन चलाने वाले युवाओं के माता-पिता से अनुरोध है कि वे अपने बच्चों पर नियंत्रण रखें, दुर्घटना होने की बहुत संभावना है और उनकी जान को भी खतरा हो सकता है। किसी भी तरह से बाइक रेसिंग की अनुमति नहीं है, अगर कोई उल्लंघन करता है, तो मामला दर्ज किया जाएगा और जेल भेजा जाएगा।

## एससीआर ने दसवां अंतर्राष्ट्रीय योग दिवस मनाया

हैदराबाद, 21 जून (स्वतंत्र वार्ता)। दक्षिण मध्य रेलवे ने आज सिकंदराबाद के रेलवे स्पोर्ट्स कॉम्प्लेक्स के इंडोर स्टेडियम में 10वां अंतर्राष्ट्रीय योग दिवस मनाया। इस अवसर पर एससीआर जीएम अरुण कुमार जैन मुख्य अतिथि थे। कार्यक्रम में अतिरिक्त महाप्रबंधक आर. धनंजयलु, प्रधान मुख्य कार्मिक अधिकारी पी. किशोर बाबू, प्रधान विभागाध्यक्ष, अधिकारी और कर्मचारी भी शामिल हुए। कार्यक्रम की लाइव स्ट्रीमिंग एससीआर के सोशल मीडिया प्लेटफॉर्म पर प्रसारित की गई, ताकि जोन के अन्य कर्मचारी और अधिकारी वर्चुअल मोड के माध्यम से इसे देख सकें और इसमें भाग ले सकें। इस वर्ष, थीम 'स्वयं और समाज के लिए योग' है और इसका फोकस व्यक्तिगत स्वास्थ्य को बढ़ाने और बड़े पैमाने पर



समाज में सुधार लाने पर है। इस अवसर पर बोलते हुए, अरुण कुमार जैन ने कहा कि योग विश्व को राष्ट्र का उपहार है। उन्होंने कहा कि योग शरीर और मन की शक्ति को समन्वयित करता है, जिससे शारीरिक और मानसिक स्वास्थ्य में सुधार होता है। उन्होंने कर्मचारियों को स्वास्थ्य में सुधार और आंतरिक शांति प्राप्त करने के लिए नियमित रूप से योग का

अभ्यास जारी रखने की सलाह दी। हैदराबाद स्थित आर्ट ऑफ लिविंग सोसाइटी के प्रसिद्ध योग शिक्षक और राज्य समन्वयक मुरारी मोहन ने आसन, प्राणायाम, ध्यान और संकल्प आदि के साथ सन का संचालन किया। प्रतिभागियों को दैनिक जीवन में योग का अभ्यास करने की शायद भी दिलाई गई।

# Happy Birthday

## SRI GURRAM NARSIMULU

State President : TISWA  
(Telangana Insurance Surveyors Welfare Association)

*We want to take a moment to appreciate the beautiful moments we shared and the lessons we learned,  
Your Kindness, Generosity & Positivity inspire everyone around you.*

*Have a Fantastic Birthday & Wonderful Year ahead.*

*With best wishes from :*

**PADALA VENKATESHWARULU**  
**M. SHARATH**  
**MEMBERS OF TISWA**







# लोकसभा में हार के बाद पंकजा मुंडे पर बड़ा दांव लगा सकती है बीजेपी? मिले ये सकेत



मुंबई, 21 जून (एजेंसियां)। बीड लोकसभा चुनाव में हार खेलने वाली बीजेपी नेता पंकजा मुंडे को अब राज्यसभा भेजा जा सकता है। मालूम हो कि बीजेपी में इस दिशा में हलचल तेज हो गई है। हाल ही

में दिल्ली में बीजेपी नेताओं की एक अहम बैठक हुई। सामने आया है कि इस बैठक में पंकजा मुंडे को राज्यसभा भेजने पर चर्चा हुई। पीयूष गोयल और उदयनराजे भोसले लोकसभा के लिए चुने गए हैं और राज्यसभा में उनकी सीटें खाली हो गई हैं। इनमें से एक सीट पर पंकजा मुंडे को मौका मिलने की संभावना है। अगर ऐसा होता है, तो पंकजा मुंडे की हार उनके समर्थकों के लिए एक बड़ी राहत होगी जो बेहद निराश हैं। फिलहाल राज्य में ओबीसी और मराठा के बीच टकराव चल रहा है। इसलिए राज्य में बीजेपी नेताओं के बीच एक राय है कि ओबीसी नेता पंकजा मुंडे को राज्यसभा में नियुक्त किया जाना चाहिए। सूत्रों ने जानकारी दी है कि दिल्ली में हुई बैठक में प्रदेश के कुछ वरिष्ठ

नेताओं ने केंद्रीय नेतृत्व से उन्हें राज्यसभा में ले जाने की मांग की है। हाल ही में हुए लोकसभा चुनाव में पंकजा मुंडे ने बीड सीट से चुनाव लड़ा था। वे जीत की प्रबल दावेदार मानी जा रही थीं। हालांकि, शरद पवार गुट के बजरंग सोनवणे ने पंकजा मुंडे को आखिरी राउंड तक चले कड़े मुकाबले में हरा दिया। पंकजा की यह हार बीड जिले में मुंडे समर्थकों के लिए बड़ा झटका थी। ऐसे में अब अगर पंकजा मुंडे की राज्यसभा में वापसी हो जाती है तो मुंडे समर्थकों को थोड़ी राहत मिल सकती है। हालांकि, इससे पहले भी महाराष्ट्र में राज्यसभा और विधान परिषद चुनाव के दौरान पंकजा मुंडे के नाम की खूब चर्चा होती थी। कहा जा रहा था कि वे उम्मीदवारी की दौड़ में आगे चल रही हैं।



भोपाल, 21 जून (एजेंसियां)। मध्यप्रदेश पुलिस राज्य में गोवंश के वध और खुले में मांस की बिक्री व अवैध परिवहन पर प्रतिबंध लगाने की दिशा में पिछले 6 माह से तत्परता से कार्रवाई कर रही है। पुलिस मुख्यालय के निर्देश पर प्रत्येक जिले में पुलिस ने अपने खुफिया तंत्र को सक्रिय किया और निगरानी स्वरूप परिवहन मार्ग चिन्हित कर त्वरित कार्रवाई कर रही है। गौरतलब है कि मुख्यमंत्री डॉ। मोहन यादव द्वारा

पदभार ग्रहण करने के बाद दिसंबर 2023 में पुलिस मुख्यालय में आयोजित बैठक के दौरान पुलिस को प्रदेश में गोवंश के अवैध परिवहन पर कठोरता से कार्रवाई करने के निर्देश दिए गए थे। जिसके बाद पुलिस ने गत 6 माह में अवैध गोवंश से संबंधित कुल 575 प्रकरण पंजीबद्ध किए हैं। इन प्रकरणों में 1121 अपराधियों को गिरफ्तार कर 7524 गोवंश की मुक्ति कराई जा चुकी है। इस कार्रवाई में अब तक अवैध रूप से

परिवहन कर रहे 342 वाहन भी जब्त किए जा चुके हैं। पुलिस को अवैध परिवहन पर गोपनीय स्तर पर निगाह रखना आवश्यक था। इसलिए पुलिस मुख्यालय ने गत 10 वर्षों के गोवंश के अवैध परिवहन के ट्रेंड और रूट्स का गहन विश्लेषण कर कार्ययोजना तैयार की। इसके आधार पर पुलिस को यह स्पष्ट हुआ कि मग्न के दक्षिण व पश्चिम के सीमावर्ती जिले जैसे बालाघाट, सिवनी, छिंदवाड़ा, बड़वानी, खरगोन, बुरहानपुर, उज्जैन, रतलाम, नीमच आदि जिले गोवंश के अवैध परिवहन से सर्वाधिक प्रभावित हैं। इन सभी क्षेत्रों में पुलिस तत्परता से ध्यान पूर्वक लगातार कार्रवाई कर रही है। यह भी जानकारी प्राप्त हुई है कि कई बार गोवंश का अवैध परिवहन करने वाले अपराधी मुख्य मार्गों से हटकर जंगल व गांव के कच्चे रास्ते से गोवंश

निकालने का प्रयास करते हैं। इस ओर भी विशेष ध्यान दिया जा रहा है तथा कई प्रकरणों में आरोपी इन स्थानों से पकड़े गए। **गोवंश के अवैध परिवहन पर विशेष अभियान** मुख्यमंत्री डॉ. यादव द्वारा 11 जून को प्रदेश के सभी कलेक्टर एवं एसपी को वीडियो कॉन्फ्रेंसिंग के दौरान गोवंश के अवैध परिवहन पर विशेष कार्रवाई करने के लिए निर्देशित किया गया था। इन निर्देशों के परिपालन में पुलिस द्वारा विगत सप्ताह 13 से 20 जून 2024 तक पूरे प्रदेश में विशेष अभियान चलाकर गोवंश के अवैध परिवहन पर कठोर कार्रवाई सुनिश्चित की गई। इस अभियान के दौरान पूरे प्रदेश में 70 प्रकरण गोवंश के अवैध परिवहन के दर्ज किए गए। इसमें 124 आरोपियों पर करवाई कर 38 वाहन जब्त किए गए तथा 528 पशु मुक्त कराए गए।

**मध्यप्रदेश गोवंश वध प्रतिषेध अधिनियम** मध्यप्रदेश गोवंश वध प्रतिषेध अधिनियम के अंतर्गत मध्यप्रदेश में गोमांस एवं गोवंश के अवैध परिवहन पर प्रतिबंध लगा हुआ है। अधिनियम में गोमांस एवं गोवंश को परिभाषित करते हुए उनके वध एवं अवैध परिवहन पर रोक लगाई गई है। इसी प्रकार से मध्यप्रदेश कृषक पशु परिरक्षण अधिनियम में इलाज के अंतर्गत भी गोवंश के वध पर प्रतिबंध है। पशुओं के प्रति क्रूरता का निवारण अधिनियम भी इसी प्रकार किसी भी पशु को पीटने, अत्यधिक सवारी करने, बोझा लादने व किसी भी प्रकार की पीड़ा या यातना देने पर रोक लगाता है। गत दिनों उपरोक्त अधिनियम के प्रावधानों के संबंध में जिले के अधिकारियों को विशेष रूप से अवगत कराया गया एवं प्रशिक्षित किया गया।

## खंडवा में महसूस हुए भूकंप के झटके, 3.6 रिक्टर तीव्रता आंकी गई; 10 किमी दूर रहा केंद्र



किसी प्रकार के नुकसान की जानकारी सामने नहीं आई है। हालांकि, भूकंप के झटकों के डरकर लोग घरों से बाहर निकल आए थे। जानकारी के अनुसार खंडवा में शुक्रवार सुबह करीब नौ बजे भूगर्भीय हलचल महसूस की गई।

खंडवा, 21 जून (एजेंसियां)। मध्य प्रदेश के खंडवा जिले में भूकंप के झटके महसूस किए गए हैं। भूकंप का केंद्र खंडवा से दस किलोमीटर रहा है। इससे

कुछ जगह लोगों को विस्फोट जैसे आवाज सुनाई दी तो कुछ इलाकों में भूकंप के झटके महसूस किए गए। हालांकि, भूकंप का केंद्र खंडवा से 10 किलोमीटर दूर रहा। भूकंप के झटके आनंद नगर, हाउसिंग बोर्ड कॉलोनी, माता चौक, एलआईजी, सिंघाड़ तलाई, कीर्ति नगर, गुलमोहर कॉलोनी, नवकार नगर समेत अन्य कॉलोनियों में रहने वाले लोगों ने इसकी पुष्टि की है।

एडीएम काशीराम बडोले ने बताया कि भूकंप का असर जिले भर में महसूस किया गया है। हालांकि, लोगों की सिर्फ कंपन का अहसास हुआ, इससे किसी प्रकार के नुकसान की सूचना नहीं है। स्थानीय मौसम विभाग ने भूकंप की तीव्रता 3.6 रिक्टर आंकी है। इससे पहले 11 जून को प्रदेश के बैतूल जिले में भी भूकंप आया था। ताप्ती नदी के किनारे कंपन महसूस किया गया था। कुछ घरों की दीवारों में दरारें आने तक की बात सामने आई थी।

# 64 करोड़ रुपये के ड्रेनेज घोटाले का जेल में बंद आरोपी सिविल सेवा परीक्षा में बैठेगा



इंदौर, 21 जून (एजेंसियां)। देश के सबसे स्वच्छ शहर इंदौर में 64 करोड़ रुपये के ड्रेनेज घोटाले के आरोपियों में शामिल सहायक लेखा परीक्षक (ऑडिटर) को मध्य प्रदेश हाई कोर्ट ने राज्य की सिविल सेवा परीक्षा में बैठने की मंजूरी दे दी है। हाई कोर्ट की इंदौर पीठ के न्यायमूर्ति विनय सराफ ने बृहस्पतिवार को दोनों पक्षों के तर्क सुनने के बाद रामेश्वर परमार को राज्य सेवा परीक्षा 2024 के 23 जून (रविवार) को आयोजित प्रारंभिक दौर में शामिल होने की अनुमति दे दी। इंदौर नगर निगम में सहायक लेखा परीक्षक के रूप में पदस्थ परमार ड्रेनेज घोटाले में गिरफ्तारी के बाद एक स्थानीय

जेल में बंद है। उसने राज्य सेवा परीक्षा में बैठने के लिए उच्च न्यायालय में अस्थायी जमानत की याचिका दायर की थी। **परीक्षा केंद्र तक ले जाने और वापस जेल लाने का इंतजाम करेगी पुलिस** अदालत ने इस याचिका का निपटारा करते हुए जेल प्रशासन को निर्देश दिया कि वह आरोपी को रिवार को पुलिस हिरासत में परीक्षा केंद्र तक ले जाने और वापस जेल लाने के उचित इंतजाम करे। पुलिस उपायुक्त (डीसीपी) पंकज कुमार पांडे ने बताया कि परमार और इंदौर नगर निगम के अन्य ऑडिटर पर आरोप है कि उन्होंने शहर में ड्रेनेज के काम के नाम पर ठेकेदारों की ओर से पेश



चंडीगढ़, 21 जून (एजेंसियां)। हरियाणा में कांग्रेस छोड़कर बीजेपी का दामन थामने वाली पूर्व मंत्री किरण चौधरी ने पूर्व मुख्यमंत्री भूपेंद्र सिंह हुड्डा पर अपनी राजनीतिक तौर पर उन्हें खत्म करने का आरोप लगाया गया था। इसपर अब भूपेंद्र सिंह हुड्डा की भी प्रतिक्रिया आई। चंडीगढ़ में एक प्रेस कॉन्फ्रेंस के दौरान भूपेंद्र सिंह हुड्डा ने कहा कि टिकट का वितरण कांग्रेस

हाईकमान करता है। कोई भी वरिष्ठ नेता हो उन्हें ये बातें वहां कहनी चाहिए, जो भी फैसला हाईकमान करता है वो सबको मान्य होता है। वहीं पूर्व सीएम ने एक बार फिर कांग्रेस में गुटबाजी से इनकार किया। वहीं गुटबाजी की वजह से किरण चौधरी के बीजेपी में जाने पर सवाल पर भूपेंद्र सिंह हुड्डा ने कहा कि जिसको अपना पसंदूर जहां अच्छा होगा वो वहां चला जाएगा। अपने

## दादी के अंतिम संस्कार में शामिल होगा महेश राउत सुप्रीम कोर्ट ने दी 10 दिन की अंतरिम जमानत



मुंबई, 21 जून (एजेंसियां)। सुप्रीम कोर्ट ने भीमा-कोरेगांव मामले में आरोपी महेश राउत को उसकी दादी की मृत्यु के बाद होने वाले अनुष्ठानों में शामिल होने के लिए दो सप्ताह की अंतरिम जमानत दी। सुप्रीम कोर्ट ने राउत को 26 जून से 10 जुलाई तक अंतरिम जमानत दी। एनआईए की विशेष अदालत राउत की अंतरिम जमानत पर रिहाई की शर्तें तय करेगी। बता दें, भीमा कोरेगांव मामले के आरोपी महेश राउत ने अपनी दादी के अंतिम संस्कार से संबंधित समारोहों में शामिल होने के लिए अंतरिम जमानत के लिए सुप्रीम कोर्ट का दरवाजा खटखटाया था। इस मामले की सुनवाई कर रही जस्टिस पीवी

स्वार्थ में कोई कहीं भी जा सकता है। वहीं किरण चौधरी के पार्टी पर एक परिवार के कब्जे के बयान पर पूर्व सीएम ने कहा कि वो कौन से परिवार की बात कर रही है पता नहीं कहीं किसी परिवार को स्थापित करने की बात कहती है। मैं किसी कॉन्ट्रोवर्सी में नहीं पड़ता। उनकी इच्छा थी वो चली गई कोई बात नहीं।

**मनोहर लाल खट्टर के बयान पर भी हुड्डा** वहीं पूर्व सीएम हुड्डा से जब पूछा गया कि बीजेपी सांसद मनोहर लाल खट्टर कह रहे हैं कि किरण चौधरी की आत्मा पहले से बीजेपी में थी लेकिन बस उनका शरीर कांग्रेस में था। इसपर हुड्डा पर ने कहा कि मनोहर लाल कह रहे तो सच ही कह रहे होंगे। **‘कांग्रेस को कोई फर्क नहीं पड़ता’**

वहीं हरियाणा कांग्रेस अध्यक्ष चौधरी उदयभान ने किरण चौधरी के आरोपों पर पलटवार किया। उन्होंने कहा कि किरण चौधरी के कांग्रेस से जाने से कोई फर्क नहीं पड़ता। उन्हें जहां अपना भविष्य सुरक्षित लगा वो वहां चली गई। बेटी को टिकट नहीं मिली तो वे पार्टी छोड़कर चली गई। इसके साथ ही किरण चौधरी पर आरोप लगाते हुए उदयभान ने कहा कि वही किरण चौधरी है जिसने 2019 के विधानसभा चुनावों में चौधरी धर्मवीर और दुपुंयत चौटाला से मिलकर नैना चौटाला को सपोर्ट किया था। बंसीलाल के बड़े बेटे चौधरी महेंद्रा को हराने का काम किया था। वहीं किरण चौधरी है जिसने अजय मानस को राज्यसभा चुनाव हरावने का काम किया। वो कांग्रेस में रहकर ही कांग्रेस से विश्वासघात कर रही थी।

## दिल्ली और गुरुग्राम में झमाझम बारिश, हीटवेव से मिली राहत



नई दिल्ली, 21 जून (एजेंसियां)। देश की राजधानी दिल्ली और एनसीआर के रहने वाले लोग पिछले कई सप्ताह से भीषण गर्मी का सामना कर रहे थे। गर्मी से राहत पाने के लिए लोगों को बारिश का इंतजार था, लेकिन शुक्रवार को दिल्ली और गुरुग्राम सहित एनसीआर के कई इलाकों में झमाझम बारिश हुई। दिल्ली के राम कृष्ण पुरम समेत अन्य इलाकों से भी बारिश की सूचना है। बारिश होते ही लोगों को हीटवेव से राहत मिली है। दिल्ली के कई इलाकों में लोग पहली बारिश का लुफ्त उठाते भी देखते गए। आवासीय इलाकों में लोग घर से बाहर निकल या फिर छत पर नहाते हुए भी देखे। दिल्ली वाले इस बार बारिश का बेसब्री से इंतजार कर रहे थे। प्रचंड गर्मी के बीच दिल्ली वालों की

पेशानियों का अंदाजा आप इसी से लगा सकते हैं कि राम मनोहर लोहिया अस्पताल, सफदरजंग अस्पताल और लोक नायक जय प्रकाश नारायण सहित कई अन्य अस्पताल में इलाज के लिए भर्ती हुए कम से कम 45 लोगों की अभी तक मौत हो चुकी है। अस्पताल के डॉक्टर मौत की वजह भीषण गर्मी और लूट मान रहे हैं। दिल्ली में बुधवार और गुरुवार को भी कहीं-कहीं बूंदबांदी हुई थी। बूंदबांदी और तेज हवाओं की वजह से लोगों को तापमान से आशंकित तौर पर राहत मिली थी, लेकिन शुक्रवार को झमाझम बारिश होने से दिल्ली वालों को गर्मी से भारी राहत मिली है। भारत मौसम विभाग के मुताबिक 26 जून तक दिन के समय बादल छाए रहेंगे। इस दौरान हल्की बारिश भी हो सकती है।

## नीट परीक्षा में धांधली को लेकर कांग्रेस का पूरे यूपी में जबरदस्त प्रदर्शन हरिरासत में लिए गए अजय राय



लखनऊ, 21 जून (एजेंसियां)। मेडिकल के स्नातक पाठ्यक्रम में प्रवेश की राष्ट्रीय पात्रता सह प्रवेश परीक्षा (नीट-यूजी) में धांधली के विरोध में कांग्रेस ने लखनऊ में विरोध प्रदर्शन किया। पार्टी के प्रदेश अध्यक्ष अजय राय को पुलिस ने हिरासत में लिया है। अजय राय के नेतृत्व में पदाधिकारी व कार्यकर्ता पार्टी मुख्यालय से कूचकर विधान भवन का घेराव करने जा रहे थे। इस दौरान अजय समेत अन्य कांग्रेस कार्यकर्ताओं को पुलिस ने हिरासत में लिया है।

अजय राय ने आरोप लगाया कि परीक्षा में तकनीकी गड़बड़ी हुई और अनुचित साधनों का प्रयोग किया गया। भाजपा शासित राज्य उत्तर प्रदेश, बिहार, गुजरात व हरियाणा में नीट परीक्षा में गड़बड़ी करने वाले कई आरोपितों को गिरफ्तार भी किया गया है। जिससे पूरी परीक्षा ही आशंका से घिर गई है। भाजपा शासित राज्यों में युवओं के भविष्य के साथ खिलवाड़ हो रहा है। आये दिन पर्चा लूक होने की घटनाएं हो रही हैं। बता दें कांग्रेस ने नीट में धांधली को लेकर हर राज्य में विरोध प्रदर्शन की घोषणा की है।

## 5 महीने में तीन करोड़ श्रद्धालुओं ने किए काशी विश्वनाथ के दर्शन, बरसा इतना धन कि टूटे सारे रिकॉर्ड

वाराणसी, 21 जून (एजेंसियां)। काशी विश्वनाथ मंदिर में साल दर साल श्रद्धालुओं की संख्या में रिकॉर्ड वृद्धि हो रही है। बाबा विश्वनाथ के दरबार में दर्शन करने की सुगमता और बड़ी हुई सुविधाओं के चलते श्रद्धालु बड़ी संख्या में यहां आ रहे हैं। पिछले पांच महीने यानी जनवरी से मई तक शिव भक्तों की संख्या में 48.23 प्रतिशत की वृद्धि हुई है। मंदिर के दिव्य और भव्य निर्माण के बाद श्रद्धालुओं की संख्या में लगातार इजाफा देखने को मिल रहा है। श्री काशी विश्वनाथ मंदिर न्यास के मुख्य कार्यपालक अधिकारी मुखेश भूषण मिश्र ने बताया कि 1 जनवरी से लेकर 31 मई 2024 तक 2,86,57,473 श्रद्धालुओं ने बाबा के दर्शन किए। साल 2023 में इस समय सीमा के दौरान 1,93,32,791 श्रद्धालुओं ने

बाबा के दर्शन किए थे। यानी पिछले साल के मुकाबले बाबा के दरबार में इस साल 93,24,682 श्रद्धालु अधिक पहुंचे। मिश्र के मुताबिक इस अवधि के दौरान बाबा की आय में भी 33 प्रतिशत की वृद्धि हुई है। बाबा विश्वनाथ के बदवार में दर्शन करने आई यशोदा बताती हैं कि बाबा के धाम में बहुत शानदार व्यवस्था है। भक्तों के लिए मंदिर में पानी की व्यवस्था की गई है। मंदिर परिसर में तेज धूप से बचने के लिए जगह-जगह टेंट लगाई गई है। एक श्रद्धालु भानुमति गर्ग बताती हैं कि बाबा के दरबार में दर्शन के लिए बहुत ही अच्छी व्यवस्था है। दर्शन के बाद यहां आप बैठ भी सकते हैं। भक्तों के लिए पानी की व्यवस्था की गई है, खाली पैर चलने में लोगों के पैर न जले, इसके लिए कालीन की व्यवस्था की गई है।

## बर्फीले पहाड़ों से लेकर रेतीले मैदानों तक 15 हजार फीट की ऊंचाई पर जवानों ने किया योग



योग किया। अंतर्राष्ट्रीय योग दिवस पर भारतीय जवानों ने बर्फीले पहाड़ों से लेकर राजस्थान के रेतीले मैदानों पर योग किया है। आईटीबीपी के जवानों ने सिक्किम के मुगुथांग उप सेक्टर में 15 हजार से अधिक फीट की ऊंचाई पर योग किया है। लेह के करजोक और पैगोंग ल्सो में भी आईटीबीपी के जवानों ने योग किया है। इतनी ऊंचाई पर जवानों के योग करने की फोटो और वीडियो सामने आई हैं। जवानों के योग करने की फोटो और वीडियो सोशल मीडिया में वायरल हो रही हैं।

अंतर्राष्ट्रीय योग दिवस पर भारतीय सेना के जवानों ने उत्तरी सीमा पर बर्फीली चोटियों पर योग किया है। जहां पर जवानों ने योग किया है, उनके चारों-तरफ बर्फ की सफेद चादर में पहाड़ ढके हुए नजर आ रहे हैं। पहाड़ों में कड़के की ठंड के बीच जवान एक साथ योग करते हुए दिखाई दिए। अंतर्राष्ट्रीय योग दिवस पर भारतीय सेना के जवानों ने पूर्वी लद्दाख में योग किया। इस दौरान जवान अपनी पूरी बटालियन के साथ दिखे।

## बदरी-केदार धाम में बही योग की गंगा

जोशीमठ, 21 जून (एजेंसियां)। अंतरराष्ट्रीय योग दिवस पर बदरी-केदारनाथ धाम में योग की गंगा बही। मंदिर समिति से लेकर सेना, आईटीबीपी, तीर्थ-पुरोहित के साथ तीर्थ यात्रियों में योग के रंग में रंगे दिखे। इस अवसर पर प्रशिक्षकों ने योग के शरीर और मन को स्वस्थ रखने व आध्यात्मिक महत्व पर चर्चा की और विभिन्न आसनों का अभ्यास कराया। बदरीनाथ-केदारनाथ मंदिर समिति (बीकेटीसी) और जिला प्रशासन के संयुक्त तत्त्वधान में बदरीनाथ-केदारनाथ धाम सहित मंदिर समिति के नृसिंह मंदिर जोशीमठ, ओंकारेश्वर मंदिर उखीमठ सहित सभी अधीश्वर्य मंदिरों में अंतरराष्ट्रीय योग दिवस हर्षोल्लास से मनाया। इस अवसर पर सेना, आईटीबीपी, जिला प्रशासन, पुलिस, होमगार्ड, पीआरडी, जिला



आयुर्वेदिक चिकित्सा विभाग सहित, तीर्थ-पुरोहितों, तीर्थयात्रियों, स्थानीय लोगों और मंदिर समिति कर्मचारियों अधिकारियों ने बदरीनाथ एवं केदारनाथ मंदिर परिसर में योग क्रियाओं में भाग लेकर योगाभ्यास किया। बदरीनाथ केदारनाथ मंदिर समिति अध्यक्ष अजेंद्र अजय ने

सभी तीर्थयात्रियों को योग दिवस की शुभकामनाएं दी। बीकेटीसी मुख्य कार्याधिकारी योगेंद्र सिंह ने अपने संदेश में कहा कि योग का दैनिक जीवन में विशेष महत्व है शरीर को स्वस्थ रखने में योग की महत्वपूर्ण भूमिका होती है। मंदिर समिति के मीडिया प्रभारी डॉ। हरीश गौड़ ने बताया कि मंदिर

समिति उपाध्यक्ष किशोर पंवार की सहित से बदरीनाथ धाम रावल ईश्वर प्रसाद नंबूदरी के सानिध्य में बदरीनाथ मंदिर परिसर में दीप प्रज्ज्वलित कर योग कार्यक्रम को शुरूआत की। श्री बदरीनाथ मंदिर सिंह द्वार के सामने मंदिर के बाह्य परिसर में योग कार्यक्रम आयोजित हुआ।



## अनिल अंबानी की कंपनी खरीदने के लिए हिंदुजा ग्रुप को लेना पड़ रहा कर्ज

नई दिल्ली, 21 जून (एजेंसियाँ)। कर्ज में डूबे उद्योगपति अनिल अंबानी की कंपनी रिलायंस कैपिटल को खरीदने के लिए हिंदुजा ग्रुप के पसीने छूट रहे हैं। पहले खबर आई थी कि बैंकों ने उसे कर्ज देने से मना कर दिया है। ग्रुप ने अब दो रूपी बॉन्ड ऑफ़रिंग के जरिए 7,300 करोड़ रुपये जुटाने की योजना बनाई है। ब्लूमबर्ग की एक रिपोर्ट में दावा किया गया है कि इससे जुटाई गई कुछ राशि का इस्तेमाल रिलायंस कैपिटल के एक्विजिशन में किया जाएगा। इन कंपनियों ने पिछले हफ्ते सिंडिकेशन प्रोसेस शुरू कर दी है और एक महीने के भीतर डील होने की उम्मीद है। इस बीच एनसीएलटी ने रिलायंस कैपिटल की सफल बोलीदाता और हिंदुजा ग्रुप की कंपनी आईआईएचएल की समाधान प्रक्रिया पूरा करने की समयसीमा बढ़ाने वाली याचिका पर सुनवाई 25 जून तक स्थगित कर दी है।

## बाजार में आते ही मच रही लूट

नई दिल्ली, 21 जून (एजेंसियाँ)। भारत की शराब का नशा दुनिया के सिर चढ़कर बोल रहा है। ड्रिंक्स इंटरनेशनल की ताजा रिपोर्ट के अनुसार, दुनिया में सबसे तेजी से बढ़ रहे 30 स्प्रिंट ब्रांड्स में से एक तिहाई भारतीय हैं। इतना ही नहीं टॉप दस व्हिस्की ब्रांड्स में से छह भारत के हैं। भारत के कुल शराब मार्केट में दो-तिहाई के बराबर हिस्सेदारी व्हिस्की की है। व्हिस्की के साथ-साथ भारत के ब्रांडी, वोदका और रम ब्रांड्स को भी काफी पसंद किया जा रहा है। भारत दुनिया की सबसे बड़ी आबादी वाला देश है और अगले पांच

फाइनेंशियल सर्विसेज कंपनी रिलायंस कैपिटल के कर्ज समाधान के लिए सफल बोली लगाई थी। उसे 27 मई, 2024 तक इस प्रोसेस को पूरा करना था लेकिन कंपनी ने डेडलाइन को आगे बढ़ाने का अनुरोध किया है। आईआईएचएल की याचिका पर एनसीएलटी ने गुरुवार को सुनवाई की और मामले को 25 जून को लिस्ट करने का निर्देश दिया। रिलायंस कैपिटल ने शेयर बाजार को इसकी जानकारी दी। एनसीएलटी इस मामले की सुनवाई 13 जून को भी कर चुका है।

**40,000 करोड़ का कर्ज**

रिजर्व बैंक ने नवंबर, 2021 में अनिल अंबानी ग्रुप की कंपनी रिलायंस कैपिटल के बोर्ड की भुगतान चूक एवं कामकाज में गड़बड़ी के आरोप में बर्खास्त कर दिया था। केंद्रीय बैंक ने नागेश्वर राव बाई को कंपनी का प्रशासक नियुक्त किया था। रिलायंस कैपिटल पर 40,000 करोड़ रुपये से अधिक का कर्ज है और इनसॉल्वेंसी प्रोसीडिंग में शुरूआती दौर में उसे बोलियां मिली थीं।

## शाही परिवार के पास है टाटा संस का एक शेयर जेआरडी टाटा ने दिया था गिफ्ट

नई दिल्ली, 21 जून (एजेंसियाँ)। टाटा ग्रुप देश का सबसे बड़ा औद्योगिक घराना है। इसका मार्केट कैप पाकिस्तान की जीडीपी से भी ज्यादा है। इसकी होल्डिंग कंपनी टाटा संस में 66% हिस्सेदारी परोपकारी ट्रस्टों के पास है। साथ ही कंपनी की 12.87% टाटा ग्रुप की कंपनियों के पास, 18.4% हिस्सेदारी मिस्त्री परिवार के पास, 0.83% रतन टाटा के पास, 0.81% जिम्मी टाटा के पास और 1.21% हिस्सेदारी अन्य के पास है। लिस्टेड कंपनियों के लिए एक रिपोर्ट से कम हिस्सेदारी वाले निवेशकों के नामों का खुलासा करना जरूरी नहीं है। लेकिन मीडिया रिपोर्टर के मुताबिक टाटा संस का एक शेयर गुजरात के एक शाही घराने के पास है।



विरेंद्रसिंहजी को टाटा संस के 12 या 13 शेयर अलॉट हुए। 1998 में विरेंद्रसिंहजी ने बेंगलुरु में गारमेट मैन्यु फैक्चरिंग बिजनेस शुरू किया और जरूरी पैसा जुटाने के लिए टाटा संस के शेयर बेच दिए। लेकिन उन्होंने एक शेयर अपने पास रखा। यह

शेयर आज भी उनके परिवार के पास रखा हुआ है।

**टाटा ग्रुप का कारोबार**

टाटा ग्रुप के सबसे पुराने औद्योगिक घरानों में से एक है। साथ ही यह भारत का सबसे बड़ा औद्योगिक घराना है। इसके पास दो दर्जन से ज्यादा लिस्टेड कंपनियां हैं। इसका बिजनेस नमक से लेकर स्टील तक फैला है।

## दुनिया को लगा भारतीय शराब का चस्का

साल में 10 करोड़ लोग शराब पीने की लीगल एज में पहुंच जाएंगे। यही वजह है कि दुनिया की बड़ी-बड़ी शराब कंपनियां भारत पर फोकस कर रही हैं। 'मिलियनेयर्स क्लब' की रिपोर्ट में कहा गया है कि एक ऐसे वर्ष में जब भारत आबादी के हिसाब से दुनिया का सबसे बड़ा देश बन गया, इसने खुद को स्प्रिटरस की दुनिया में एक अग्रणी देश के रूप में भी स्थापित कर लिया। एक्साइज से जुड़े कुछ मुद्दे अब भी हैं जिनके कारण यहां बिजनेस मुश्किल है। लेकिन यह बात साल-दर-साल सच होती जा रही है कि यदि आप भारतीय बाजार को

समझ पाए, तो संभावनाएं लगभग असंमित हैं। एलाइड ब्लेंडर्स एंड डिस्टिलर्स की आइकोनिक व्हाइट व्हिस्की ने 2023 में 1.6 मिलियन केस बेचे और 1500% की बढ़ोतरी के साथ टॉप पर रही। लेकिन व्हिस्की ही नहीं है ब्रांडी, रम और वोदका ब्रांड भी अच्छा प्रदर्शन कर रहे हैं।



तिलकनगर इंडस्ट्रीज की क्रूरियर रेपोलियन और मैन्शन हाउस ब्रांडी, रेडिको खेतान की ब्रांडी मॉर्फियस, वोदका ब्रांड मैजिक मोमेंट्स और रम 1965 का प्रदर्शन शानदार रहा। यह इस बात का संकेत है कि भारतीय ग्राहक डाइवर्सिफाई हो रहे हैं।

**भारतीय व्हिस्की का जलवा**  
तेजी से उभर रहे 10 ब्रांड्स में से छह में दोहरे अंकों की वृद्धि देखी गई। आइकोनिक बनाने वाली कंपनी एलाइड ब्लेंडर्स एंड डिस्टिलर्स का 1,500 करोड़ रुपये का आईपीओ 25 जून को खुल रहा है। तिलकनगर इंडस्ट्रीज के चीफ मार्केटिंग ऑफिसर अहमद रहीमतुला ने कहा कि

खासकर ब्रांडी कैटगरी में इनोवेशन और प्रीमियमीकरण की दिशा में हमारे प्रयासों को सफलता मिली है। हमारे ब्रांड हर साल मजबूत दोहरे अंकों की वृद्धि दर्ज कर रहे हैं और हमें इसमें और तेजी आने का भरोसा है। यूनाइटेड स्प्रिटरस के मैकडविल ने 2023 में सिर्फ 1.9% ग्रोथ के बावजूद 31.4 मिलियन केस की बिक्री के साथ दुनिया के सबसे बड़े व्हिस्की ब्रांड का अपना टॉप बरकरार रखा। वॉल्यूम के हिसाब से दुनिया के शीर्ष 30 व्हिस्की ब्रांड्स में से तेरह भारतीय हैं। इनमें रॉयल स्टैंग, इंपीरियल ब्लू और ब्लेंडर्स प्राइड शामिल हैं।

## ऑल टाइम हाई बनाने के बाद 65 अंक गिरा निफ्टी ये 23,501 पर बंद हुआ, सेंसेक्स भी 269 अंक की गिरावट के साथ 77,209 पर क्लोज

मुंबई, 21 जून (एजेंसियाँ)। हफ्ते के आखिरी कारोबारी दिन आज यानी 21 जून को निफ्टी ने 23,667 का रिकॉर्ड स्तर छुआ। हालांकि, दिनभर के दिनभर के कारोबार के बाद यह नीचे आया और 65 अंक की गिरावट के साथ 23,501 के स्तर पर बंद हुआ। वहीं, सेंसेक्स में भी 269 अंक की गिरावट रही, ये 77,209 के स्तर पर बंद हुआ। इसके 30 शेयरों में 20 में गिरावट और 10 में तेजी देखने को मिल रही है। सरकारी बैंक के शेयरों में सबसे ज्यादा गिरावट देखने को मिली। स्टेनली लाइफस्टाइल्स लिमिटेड

का इनिशियल पब्लिक ऑफर यानी IPO पब्लिक सक्सक्रिप्शन के लिए आज ओपन हो गया है। रिटेल निवेशक इस IPO के लिए 25 जून तक बोली लगा सकेंगे। 28 जून को कंपनी के शेयर नेशनल स्टॉक एक्सचेंज (NSE) और बॉम्बे स्टॉक एक्सचेंज (BSE) पर लिस्ट होंगे। पूरी खबर पढ़ने के लिए क्लिक करें... DEE डेवलपमेंट और एकमे फिनटेक के IPO में निवेश का आज आखिरी मौका DEE डेवलपमेंट इंजीनियर्स लिमिटेड और एकमे फिनटेक इंडिया लिमिटेड के IPO में निवेश का आज आखिरी दिन है।

## पिछले वर्ष डीआरआई ने जब्त कीं 3500 करोड़ की प्रतिबंधित सामग्रियां

**तस्करी के 623 मामलों का पता लगाया**  
नई दिल्ली, 21 जून (एजेंसियाँ)। राजस्व खुफिया निदेशालय (डीआरआई) ने पिछले वित्त वर्ष में तस्करी के 623 मामलों का पता लगाया और 3500 करोड़ रुपये की प्रतिबंधित सामाग्रियों जब्त कीं। जब्त की गई सामग्रियों में सबसे ज्यादा ड्रग्स और सोना बरामद हुआ। दरअसल डीआरआई के प्रधान महानिदेशक मोहन कुमार सिंह भारतीय वाणिज्य एवं उद्योग महासंघ (फिक्की) की एक संगोष्ठी को संबोधित किया। देश में सबसे ज्यादा ड्रग्स और गोल्ड की स्मगलिंग होती है। उन्होंने कहा कि स्मगलिंग को रोकने के लिए सफ़ाई चैन को तोड़ना बहुत

जरूरी है और यह सबसे बड़ी चुनौती भी है। डीआरआई ने पिछले वित्तीय वर्ष में कई सारी प्रतिबंधित सामग्रियों का पता लगाया। डीआरआई के प्रधान महानिदेशक मोहन कुमार सिंह ने बृहस्पतिवार को कहा, आपूर्ति श्रृंखलाओं में घुसपैठ तस्करी पर अंकुश लगाने में एक बड़ी चुनौती बनकर उभरी है। इन वस्तुओं की तस्करी के लिए हवाई यात्रियों, कोरियर और डाक कार्गो का इस्तेमाल किया जाना भी चिंता का विषय है। डीआरआई ने 623 तस्करी के मामलों का पता लगाया था। इसका मतलब है कि हर दिन औसतन 2 मामले सामने आते थे। तस्करी में डीआरआई ने 3,500 करोड़ रुपये जब्त किये थे।

## मीषण गर्मी में महंगाई की मार

**दोगुने हुए फल और सब्जियों के दाम, जानिए कितनी पहुंच गई कीमत**  
नई दिल्ली, 21 जून (एजेंसियाँ)। भीषण गर्मी की मार अब फल-सब्जियों पर भी पड़ रही है। पिछले एक हफ्ते में कई सब्जियों के दाम दोगुना तक बढ़ गए हैं। दिल्ली की सबसे बड़ी सब्जी मंडी आजादपुर के व्यापारियों का कहना है कि गर्मी के कारण खेतों से सब्जियां मंडियों में नहीं पहुंच रही हैं। बढ़ते तापमान के कारण खेतों में सब्जियों की फसल बर्बाद भी हो रही है। जिससे मंडी में सब्जियों की आवक भी प्रभावित हुई है। वहीं भीषण गर्मी की वजह से मंडी में भी सब्जियां जल्दी खराब हो जा रही हैं। सब्जी व्यापारियों ने बताया कि सीजन की फसल जैसे टमाटर, लौकी, तोरई की फसल पर असर पड़ रहा है। बाजारों में



50% तक इसके दाम बढ़ गए हैं। पिछले हफ्ते टमाटर का दाम 25 से 30 रुपये किलो था, अब वह 40 से 50 रुपये किलो तक पहुंच गया है। नींबू पहले 80 से 100 रुपये किलो के दाम में बिक रहे थे वह अब 160 रुपये किलो तक पहुंच गया है। ऐसा ही हाल फलों का भी है।

सेब, आम, अनार, पपीता, तरबूज, खरबूजा, मौसमी, नायरियल पानी जैसे फलों के रेट में 25 से 30 पैसे तक की बढ़ोतरी देखी जा रही है। आजादपुर मंडी में थोक बिक्रेता और वैजंटेबल ट्रेडर्स असोसिएशन से अनिल मल्होत्रा ने बताया कि बारिश न होने की वजह से आजादपुर मंडी में पहुंची शिमला मिर्च का थोक भाव 100 रुपये किलो पहुंच गया है, 25-30 रुपये किलो के हिसाब से बिकने वाली तोरई 50 से 60 रुपये किलो, लौकी 20 से 25 रुपये किलो से अब 50 रुपये किलो के दाम पर बिक रही है। एक अन्य व्यापारी घनश्याम ने बताया कि इन दिनों आसपास के इलाकों से सब्जियां नहीं आ रही हैं। इसकी वजह से भी सब्जियों के दाम में तेजी देखी जा रही है।

## मोबाइल पर अनचाही कॉल्स पर कस रहा है सरकार का शिकंजा

नई दिल्ली, 21 जून (एजेंसियाँ)। रामाधीन प्रसाद केंद्र सरकार में बड़े अफसर हैं। वह एक जरूरी मीटिंग ले रहे थे कि उनका मोबाइल फोन बज उठा। फोन उठाते ही उधर से एक क्रेडिट कार्ड फोन बज रहा था। फोन काट कर एक बार फिर से मीटिंग शुरू की। कुछ ही मिनट बाद फिर एक कॉल आया जो उन्हें प्रॉपर्टी के ऑफर के बारे में बता रहा था। तमाम चीजों के प्रमोशन के नाम पर बार-बार आने वाली अनचाही कॉल से आप भी परेशान हैं तो आपको राहत मिलने वाली है।

इकाई या व्यक्ति को जिम्मेदार माना जाएगा। प्रस्तावित गाइडलाइंस का मकसद अनरजिस्टर्ड टेलीमार्केटर्स की ओर से या 10 डिजिट वाले प्राइवेट नंबरों से आने वाली अनचाही कॉल पर रोक लगाना है। एक बार फिर से मीटिंग शुरू की। कुछ ही मिनट बाद फिर एक कॉल आया जो उन्हें प्रॉपर्टी के ऑफर के बारे में बता रहा था। तमाम चीजों के प्रमोशन के नाम पर बार-बार आने वाली अनचाही कॉल से आप भी परेशान हैं तो आपको राहत मिलने वाली है।

## सोना 810 रुपए बढ़कर 73,250 रुपए पर पहुंचा

**चांदी में भी 1,500 रुपए की तेजी, एक किलो चांदी 94,000 रुपए में मिल रही**  
मुंबई, 21 जून (एजेंसियाँ)। सोने-चांदी की कीमतों में आज यानी 20 जून को तेजी है। 10 ग्राम 24 कैरेट सोना 810 रुपए बढ़कर 73,250 रुपए पर पहुंच गया है। कल इसके दाम 72,440 रुपए प्रति दस ग्राम थे। वहीं एक किलो चांदी 1,500 रुपए बढ़कर 94,000 रुपए में बिक रही है। इस साल सोने के दाम 9380 रुपए प्रति 10 ग्राम बढ़ चुके हैं। साल की शुरुआत में ये 63,870 रुपए पर था। वहीं चांदी साल की शुरुआत में 72,160 रुपए प्रति किलो पर थी। यानी, चांदी इस साल 21,840 रुपए बढ़ चुकी है। कल भी चांदी 1,500 रुपए बढ़ी थी। 4 महानगरों और भीषाल में सोने की कीमततदिल्ली: 10 ग्राम 22 कैरेट सोने की कीमत 67,300 रुपए और 10 ग्राम 24 कैरेट सोने की कीमत 73,400 रुपए है। मुंबई: 10 ग्राम 22 कैरेट सोने की कीमत 67,150 रुपए और 10 ग्राम 24 कैरेट सोने की कीमत 73,250 रुपए है।

## एक बिहारी सब पर भारी

जून के बीच वेदांता समूह के कुल बाजार पूंजीकरण में 2.2 लाख करोड़ रुपये से अधिक की बढ़ोतरी दर्ज की गई। यह रिलायंस इंडस्ट्रीज, महिंद्रा ग्रुप और टाटा ग्रुप जैसे देश के प्रमुख औद्योगिक घरानों के मुकाबले कहीं ज्यादा है। 'मेटल किंग' के नाम से मशहूर अनिल अग्रवाल की जन्म पटना में एक मारवाड़ी परिवार में हुआ था। शेयर बाजार के आंकड़ों के मुताबिक, वेदांता लिमिटेड और हिंदुस्तान जिक के शेयरों के भाव अपने 52-सप्ताह के निचले स्तर से लगभग दोगुने हो गए हैं। इस दौरान गौतम अडानी की अगुवाई वाले अडानी ग्रुप और महिंद्रा ग्रुप के मार्केट कैप में 1.4 लाख करोड़ रुपये की वृद्धि देखी गई। इसी तरह देश के सबसे बड़े औद्योगिक घराने टाटा ग्रुप का बाजार पूंजीकरण 60,600 करोड़ रुपये से अधिक बढ़ा जबकि एंशिया के सबसे बड़े रईस मुकेश अंबानी की अगुवाई वाली रिलायंस इंडस्ट्रीज के बाजार मूल्यांकन में 20,656.14 करोड़ रुपये से अधिक की गिरावट आई।



**वेदांता का प्रदर्शन**  
वेदांता ने वित्त वर्ष 2023-24 में 30 प्रतिशत के एंबिटा मार्जिन के साथ 1,41,793 करोड़ रुपये का अपना दूसरा सर्वाधिक राजस्व और 36,455 करोड़ रुपये का एंबिटा अर्जित किया था। वेदांता ग्रुप ने निकट भविष्य में 10

अरब डॉलर की एंबिटा आय के लिए एक रणनीतिक खाका तैयार किया है जिसमें जिक, एल्युमीनियम, तेल एवं गैस और बिजली कारोबार सहित 50 से अधिक वृद्धि परियोजनाओं का समय पर क्रियान्वयन शामिल है। वेदांता ग्रुप में एफआईआई की हिस्सेदारी मार्च तिमाही के अंत में बढ़कर 8.77% हो गई जबकि दिसंबर तिमाही में यह 7.74% थी। 22 मई को वेदांता और हिंदुस्तान जिक के शेयर ऑल-टाइम हाई पर पहुंचे थे। गुरुवार को वेदांता का शेयर 4.86% की तेजी के साथ 470.25 रुपये और हिंदुस्तान जिक 2.29% चढ़कर 647.65 रुपये पर पहुंच गया।

दैनिक पंचांग	
<b>ग्रह गोचर</b> 	<b>श्री कालयुक्त संवत्सर-विक्रम संवत्-2081</b> शक संवत्-1946 सुपु-वैशाख-वसु-वर्षा महावीर निर्वाण संवत्-2550,हिजरी सन्-1444 कलियुग अवधि-432000 भोग्य कति वर्ष-426875 कलियुग संवत्-5125 वर्ष कल्पारंभ संवत्-1972949125
<b>ग्रह स्थिति</b> सूर्य- मिथुन में चंद्र- धनु में मंगल- मेष में बुध- मिथुन में गुरु- वृष में शुक्र- मिथुन में शनि- कुंभ में राहु- मीन में केतु- कन्या में	<b>लग्नारंभ समय</b> मिथुन- 05-13 बजे कर्क- 07-29 बजे सिंह- 09-42 बजे कन्या- 11-49 बजे तुला- 13-53 बजे वृश्चिक- 16-03 बजे धनु- 18-17 बजे मकर- 20-24 बजे कुम्भ- 22-44 बजे मीन- 24-55 बजे मेघ- 01-28 बजे वृष- 03-13 बजे
<b>विशेषः</b> राशिफल "हों के गोचर के आधार पर लिखा गया है।सूक्ष्म फलादेश के लिए जन्म पत्रिका की सूक्ष्म स्थिति जानने के लिए जन्म कृण्दली दिखाना चाहिए।	<b>राहुकाल</b> 09:01 से 10:40 तक

पं महेशचन्द्र शर्मा मो.9247132654,8309517693	
दिन का चौघड़िया	रात का चौघड़िया
काल. 05:46 - 07:23 अशुभ	लाभ. 18:49 - 20:14 शुभ
शुभ. 07:23 - 09:01 शुभ	उत्पात 20:14 - 21:35 अशुभ
रोग 09:01 - 10:40 अशुभ	शुभ 21:35 - 22:57 शुभ
उत्पात 10:40 - 12:18 अशुभ	अमृत. 22:57 - 00:18 शुभ
चंचल 12:18 - 13:57 शुभ	चंचल 00:18 - 01:40 शुभ
लाभ 13:57 - 15:35 शुभ	रोग 01:40 - 03:01 अशुभ
अमृत 15:35 - 17:14 शुभ	काल 03:01 - 04:23 अशुभ
काल 17:14 - 18:49 अशुभ	लाभ 04:23 - 05:46 शुभ

आपका राशिफल	
<b>वृष</b> चू,चे, चो,ला,ली, लू, ले,लो,अ,	ये समय उन लोगों से अपने आप को अलग करने का समय है जो आपके विचारों से असहमत है या जो आपके साथ चलने या सहवता करने में असमर्थ हैं। यह वित्तीय संतुलन के हिसाब से भी एक बड़ा कदम होगा। आपको इस व्यापारिक रणनीति के लिए आपको प्रेरकता दिया जाएगा। आपको आय सुरक्षित है और जिसे आप अपनी संयंता को जोड़ने के लिए उपयोग कर सकते हैं।
<b>वृष</b> ई,उ,ए,जो,वा,वी, वू,वे,वो,	जब आप एक नई परियोजना में तल्लीन हो जाओगे तो शायद ही अन्य बातों के लिए आपको समय मिलेगा। आपको सावधान रहने की जरूरत है जो जरूरत में आ रही किसी भी महत्वपूर्ण जानकारी आप से छूट न जाये। यह एक उच्च स्थान प्राप्त करने में सहायता करने के लिए महत्वपूर्ण संदेश भी हो सकता है। वित्तीय स्थिति स्थिर रहेगी जिसके लिए आप लम्बे समय से प्रयासरत थे।
<b>मिथुन</b> का,की,कू,घ,ड, छ,के,को,ह,	आप धोखाधड़ी के शिकार हो सकते हैं। आज का दिन किसी भी बड़े निवेश या खरीद के लिए उपयुक्त नहीं है। आज धन के मामले में किसी भी अनजान व्यक्ति पर भरोसा न कर अन्यथा आपको काफी वित्तीय नुकसान उठाना पड़ सकता है, फिर भी सही समय पर पर्याप्त विवेक के साथ आसानी से आप अपने धन की रक्षा कर सकते हैं।
<b>कर्क</b> ही,हू,हूं,हो,डा, डी,डू,डे,डो,	आज कई कार्य क्षेत्र के सुनहरे अवसर आपका दरवाजा खटखटायेंगे। आज आपको परोपार्ति का सन्देश मिल सकता है या नौकरों क्षेत्र में बदलाव के भी आसार हैं जिसके लिए आप काफी समय से प्रयासरत थे। आपको ऐसी जगह से सहायता मिल सकती है जिस जगह से आपने कल्पना भी नहीं की थी जो की आपको प्रेरना देने से अभिभूत कर सकती है।
<b>सिंह</b> मा,मी,मू,मे,मो, टा,टी,टू,टे,	आप कुछ दिनों से निर्णय नहीं ले पा रहे थे जिसका असर आपके व्यवहार में भी झलक रहा था पर ये समय ये सब बाते छोड़ कर कुछ कर दिखाने का समय है और साथ ही साथ अपने इस व्यवहार को बदलने के भी। आप बिना भ्रमोंमें हूनु निर्णय ले जो की आपके लिए ही अच्छा साबित हो। आप किसी अच्छे जाकर से भी अपने पैसे और अपने पेशे से संबंधित सुझाव ले सकते हैं।
<b>कन्या</b> टो,पा,पी,पू,प, ण,ठ,पे,पो,	आपको सर्वशक्तिमान के संदेश अपने किसी निकट के व्यक्ति से मिल रहे हैं। उन्हें प्राप्त करने के लिए ग्रहणशील रहे और निर्देशों का पालन करने को कोशिश करें। आपको अपने कार्य योजना में परिवर्तन करना होगा ताकि कोई गलती न हो जिसे आप पूर्ववत् नहीं कर सकते हैं। वित्तीय स्थिति और खर्च में अच्छा संतुलन बना रहेगा।
<b>तुला</b> रा,री,रू,रे,रो, ता,ती,तू,ते,	कुछ समय से आप झुठ बोल रहे हैं। आज आप आय के नए तरीकों का लाभ उठाने के लिए अपने निर्णय में नयापन ला सकते हैं। आप में अपनी ताकत या कुर्सी का आनंद लेने के लिए दीवानापन रहेगा और वह काफी शरारत होगा। आपको वित्तीय स्थिति किसी भी अन्य दिन की तरह सामान्य रहेगी।
<b>वृश्चिक</b> तो,ना,नी,ने,नू, नो,या,यी,यू,	आपको काफी समय से अपने सहकर्मियों को मदद मिल रही थी परन्तु अब समय ये मदद लौटने का है। अब आप अपने किसी सहकर्म को मदद कर सकते हैं जिससे आपको स्थिति आपके कार्यालय में और दृढ़ता से मजबूत होगी और आपकी लोकप्रियता बढ़ेगी। हो सकता है आज आपको देर तक कार्य करना पड़े पर ये आपके लिए सहायक ही सिद्ध होगा।
<b>धनु</b> ये,यो,भा,भी,भू धा,फा,डा,धे	आप इस से अच्छा धन लाभ कमा सकते हैं ! आप उच्च अधिकारियों के साथ संबंध बनाने के लिए प्रयासरत रहे और जिससे आप जल्द ही कुछ लाभ पा सकते हैं। आप संयंता या कीमती धातुओं में भी निवेश कर सकते हैं।
<b>मकर</b> भो,जा,जो,खो,खू, खे,खो,गा,गी	आज का दिन आपके लिए एक विवादस्पद दिन हो सकता है। आप का किसी के लिए वदुद्वन्द्व या क्रोधित होना व किसी दूसरे के माध्यम से उन्हें पता चलने पर आपका पेशेवर जीवन बर्बाद हो सकता है। इसके अलावा, आप किसी से किसी और का रहस्य खाल सकते हैं जो की सही नहीं होगा इसलिए आसपास के ऐसे लोगों से उचित दुरी बना कर रखे।
<b>कुम्भ</b> गु,गे,गो,सा, सी,सू,से,सो,दा,	आप अपने समकक्षों के साथ भागीदारी प्राप्त करने के लिए कठिन प्रयास कर रहे हैं और आज आपको यात्रा एक संतोषजनक स्थिति पर समाप्त होगी ! आप उस पुरस्कार राशि के लाभार्थी हो सकते हैं जो इस सप्ताह की का नतीजा है। आपका एक करीबी सहयोगी आपको अपना समर्थन देने के लिए विशेष शब्दों के साथ आपका धन्यवाद कर आपको सम्मानित कर सकता है।
<b>मीन</b> दी,दू,थे,झ,च,वे, दो,चा,ची	आज का दिन विवापन के लिए बहुत ही कारगर साबित हो सकता है जो की आपके व्यवसाय को आगे की ओर ले जा सकता है। ये जरूर है की आप विवापन नीतियां बनते हूनु व्यासंगित निष्पत्ति थे ताकि आप बेहतर नीतियां बना सकें। अगर आज आपने कोई कार्यशाला या सार्वजनिक समारोह अपने व्यवसाय को आगे ले जाने के लिए रखा हुआ है तो वो काफी अच्छा रहेगा।
श्री पंचांगगुली ज्योतिष केन्द्र	

# डिप्टी सीएम समेत दिग्गजों ने किया योग

कोरबा, 21 जून (एजेंसियां)। कोरबा में सीएसईसीबी स्थित फुटबॉल ग्राउंड में जिला स्तरीय कार्यक्रम का आयोजन किया गया। प्रदेश के उप मुख्यमंत्री अरुण साव कार्यक्रम के मुख्य अतिथी रहे। इसके साथ ही कटघोरा विधायक प्रेमचंद पटेल के साथ ही अन्य जनप्रतिनिधी,पुलिस और प्रशासन के अधिकारी मौके पर मौजूद रहे। योग प्रशिक्षकों द्वारा करीब 45 मिनट तक मौके पर मौजूद सैकड़ों लोगों को योगाभ्यास कराया। इस दौरान मुख्य अतिथी ने योग को जीवन में काफी महत्वपूर्ण बताया, उन्होंने कहा, कि योग के माध्यम से शरीर स्वस्थ रहता है, जिससे बेहतर जीवन जीने की प्रेरणा मिलती है। पूरे देश में अंतर्राष्ट्रीय योग दिवस मनाया जा रहा है इसी तरह छत्तीसगढ़ में भी राज्य सरकार के द्वारा विभिन्न संस्थाओं में और सामाजिक संगठनों के द्वारा योग दिवस मनाया जा रहा है। इस आयोजन में काफी संख्या में लोगों ने हिस्सा लिया जिसमें जनप्रतिनिधि शासकीय कर्मचारी अधिकारी और छात्र-छात्राओं ने योगा कर योग दिवस मनाया। वही इस कार्यक्रम के दौरान मुख्य अतिथियों को स्मृति चिन्ह और छात्र-छात्राओं को पुरस्कृत किया

## कलेक्टर और एसपी पर भड़कीं रेणुका



गया। इसके अलावा एसईसीएल स्थित वॉलीबॉल ग्राउंड में वॉलीबॉल ग्राउंड संगठन के द्वारा योग शिविर का आयोजन किया गया जिसमें काफी संख्या में वॉलीबॉल के खिलाड़ी समेत नन्दे मुन्ने बच्चों ने योग शिविर में योग करते नजर आए। इसके अलावा अग्रसेन महाविद्यालय में सामाजिक संगठन के द्वारा योग शिविर का आयोजन किया गया जिसमें विभिन्न सामाजिक संगठन के अलावा जनप्रतिनिधि नजर आए इस योग शिविर में लोकसभा पूर्व प्रत्याशी सरोज पांडे भी उपस्थित रही और योग करते नजर आईं। जांजगीर चांपा जिले के एतिहासिक भीमा तालाब परिसर में आज अंतरराष्ट्रीय योग दिवस पर वित्त मंत्री ओपी चौधरी

और पूर्व नेता प्रतिपक्ष नारायण चंदेल और विधायक व्यास कश्यप सहित अधिकारी कर्मचारी आम नागरिकों ने किया योग अभ्यास। आज 21 जून को अंतरराष्ट्रीय योग दिवस के रूप में मनाया जाता है। जिले के प्रभारी एवं वित्त मंत्री ओपी चौधरी ने कहा कि योग को प्रतिदिन हर व्यक्ति को करनी चाहिए। जिससे शरीर स्वस्थ रहता है और किसी भी प्रकार की बीमारी से हमे लड़ने की ताकत मिलती है। जिसके लिए प्रतिदिन सुबह-शाम योग करना चाहिए जिससे मन संतुलन रहता है योगा करने अनेक शरीर फायदा मिलता है। योग दिवस के लिए पूरे भारत देश को बधाई और शुभकामनाएं दी। मनेन्द्रगढ़ में 10वें अंतरराष्ट्रीय योग दिवस के

अवसर पर मुख्य अतिथि और विधायक रेणुका सिंह ने कलेक्टर एसपी जमकर नाराजगी जताई। दरअसल योग दिवस कार्यक्रम स्थल पर कलेक्टर डी. राहुल वेंकट और एसपी चंद्रमोहन सिंह की गैरमौजूदगी रेणुका सिंह को नागवार गुजरी। नाराज विधायक रेणुका सिंह ने कहा शासन के कार्यक्रम में जरूरी नहीं की छत्तीसगढ़ सरकार के मंत्री रहेंगे तभी जिला प्रशासन आएगा। विधायक ने कहा कि ऐसे कलेक्टर और एसपी को यहां रहने की जरूरत नहीं। रेणुका सिंह ने कहा, कलेक्टर एसपी का योग दिवस कार्यक्रम में नहीं होना योग का विरोध करने के बराबर है। कलेक्टर एसपी का न आना अच्छी बात नहीं है। जगदलपुर में दसवां अंतरराष्ट्रीय योग दिवस 'स्वयं एवं समाज के लिए योग' थीम पर सामूहिक योग कार्यक्रम शहर के इंदिरा प्रियदर्शनी स्टेडियम में किया गया। योगाभ्यास कार्यक्रम में मुख्य अतिथि जगदलपुर विधायक किरण देव शामिल हुए। इस अवसर पर देव ने कहा कि करें योग-रहें निरोग इसी भावना के साथ स्वस्थ शरीर के लिए नियमित योग आसनो का अभ्यास करें।

## बिलासपुर जिप की बैठक में कई अफसर नदारद, भड़के अध्यक्ष

बिलासपुर, 21 जून (एजेंसियां)। बिलासपुर में 6 महीने बाद हुई जिला पंचायत की सामान्य सभा में आला अफसरों की लगातार गैरहाजिरी पर अध्यक्ष अरुण सिंह चौहान सहित सदस्यों ने गहरी नाराजगी जताई। उनके खिलाफ नोटिस जारी करने का निर्णय लिया गया। इनमें ईई पीडब्ल्यूडी बिलासपुर संभाग क्रमांक 2 अरविंद चौरसिया, ईई आरईएस गोरैला और जिला कार्यक्रम अधिकारी महिला एवं बाल विकास बिलासपुर उमाकांत गुप्ता शामिल हैं। जिला पंचायत सौईओ आरपी चौहान ने इसकी पुष्टि की। इन अफसरों पर जिला पंचायत की बैठकों की लगातार अवहेलना करने का आरोप है, जिसको लेकर सदस्यों ने गहरी नाराजगी जताई। बैठक में अध्यक्ष सहित कई सदस्यों ने अपने-अपने क्षेत्र की खराब सड़कों को लेकर मुख्यमंत्री और प्रधानमंत्री ग्राम सड़क योजना और पीडब्ल्यूडी के अधिकारियों को जमकर खरी खोटी सुनाई। जिला पंचायत अध्यक्ष अरुण सिंह चौहान ने इस बात पर गहरी नाराजगी जताई। उन्होंने कहा कि 6 महीने बाद बैठक होने के बावजूद पीडब्ल्यूडी के अधिकारी नहीं आ रहे हैं, जब एक अन्य अधिकारी ने तवा दिया कि संबंधित अधिकारी हाईकोर्ट गए हैं।

## भ्रष्टाचार की भेंट चढ़ी पीएम आवास योजना

चार साल में जर्जर हो गए मकान, कच्चे मकान में रहने लगे आदिवासी



गौरैला पेंड्रा मरवाही, 21 जून (एजेंसियां)। ग्रामीणों को पक्के आवास उपलब्ध कराने के लिए शुरू की गई प्रधानमंत्री आवास योजना भ्रष्टाचार की भेंट चढ़ गई है। ठेकेदारी प्रथा में बने पक्के आवास बनने के चार साल बाद ही पूरी तरह जर्जर हो गए हैं, बैगा आदिवासियों ने इन मकानों को छोड़ दिया है और अपने कच्चे मकान में रहना शुरू कर दिया है।

गौरैला पेंड्रा मरवाही जिले में आदिवासी विकास और बैगा विकास के नाम पर राष्ट्रपति के दत्तक पुत्र कहे जाने वाले विशेष जनजाति के लोगों के साथ सिर्फ

आवास का निर्माण कराया निर्माण की गुणवत्ता का आंकलन उसकी वर्तमान स्थिति देखकर लगाया जा सकता है निर्माण के चार वर्षों में ही घटिया निर्माणकार्य की असली हकीकत सामने आ गई पक्के कंक्रीट के मकान पूरी तरह जर्जर हो गए हैं फर्श पर बड़े-बड़े गड्ढे छत में जगह-जगह उखड़ता प्लास्टर दीवारों पर आई बड़ी-बड़ी दरारें हाथ से उखड़ते दिवालौ की छपाई जिम्मेदार अधिकारियों द्वारा निर्भाई गई निम्नोदाहरितों की पोल भी खुलकर सामने आ गई। बैगा आदिवासियों का कहना है कि पक्के कंक्रीट के मकान से ज्यादा मजबूत हमारे मिट्टी के मकान हैं इन मकान रहने में डर लगता है इसलिए इसे छोड़कर वापस अपने मिट्टी के मकान में रहने लग गए हैं, बैगाओं को पता है कि सरकार द्वारा दिए गए आवास के नाम पर उनके साथ छल किया गया है, अधिकारियों से साठ गांठ कर ठेकेदारों ने बैगाओं के नाम पर आई योजनाओं से अपने पेट भर और हमारे मकान जर्जर हो गए।

## पुलिस से बचने के लिए मलकानगिरी के पहाड़ों में छिप रहे नक्सली

जगदलपुर, 21 जून (एजेंसियां)। बस्तर जिले में चल रहे लगातार नक्सली अभियान से घबराए नक्सली इन दिनों ओड़िसा के पहाड़ों से लेकर जंगल में पनाह ले रहे हैं। वहीं मलकानगिरी पुलिस भी इन दिनों नक्सलियों के टॉप लीडरों के ऊपर नजर बनाए हुए है। जिसके चलते मलकानगिरी पुलिस ने ओड़िसा के रिजर्व फारेस्ट एरिया में चट्टानों के बीच छिपाकर रखे हथियार के साथ ही विस्फोटक सामग्री जन्त किया है। बताया जा रहा है कि मलकानगिरी पुलिस ने ओड़िशा के रिजर्व फारेस्ट एरिया में नक्सली डंप को जन्त करने में सफलता

### सड़क हादसे में पिता-पुत्र की दर्दनाक मौत

कोरबा, 21 जून (एजेंसियां)। कोरबा के कटघोरा के मोहनपुर में बाइक सवार पिता और पुत्र डिवाईडर से टकरा गए जिससे पुत्र की मौके पर ही मौत हो गई वहीं पिता ने अस्पताल में उपचार के दौरान दम तोड़ दिया। मृतक शगुन महंत और घायल रिमि महंत है। हादसे के बाद मौके पर अफरा-तफरी की स्थिती निर्मित हो गई थी। सूचना मिलने के बाद 108 संजीवनी एक्सप्रेस को मौके पर बुलाया गया और दोनों को कटघोरा के अस्पताल में भर्ती करवाया गया।

## झारखंड में महिलाओं को मिलेंगे हर महीने 1000 रुपए

रांची, 21 जून (एजेंसियां)। झारखंड में महिलाओं को आर्थिक रूप से मजबूत बनाने के लिए चंपाई सरकार महिलाओं के बैंक खाते में हर महीने एक हजार रुपए भेजेगी। सरकार की इस योजना का लाभ 40 लाख महिलाओं को मिलेगा। राज्य सरकार ने जल्द से जल्द इस योजना को लागू करने के लिए तैयारी तेज कर दी है। चंपाई सरकार 1 जुलाई से 'मुख्यमंत्री बहन-बेटी स्वावलंबन प्रोत्साहन योजना' शुरू करने की तैयारी में है। राज्य सरकार पश्चिम बंगाल की 'लक्ष्मी भंडार' योजना की तर्ज पर झारखंड में बहन बेटी स्वावलंबन योजना' की शुरुआत कर रही है। इस योजना का फायदा 25 से 50 वर्ष की आयु सीमा के बीच की महिलाओं को मिलेगा। सरकार जल्द ही कैप लगाकर इसके लिए आवेदन लेगी। जुलाई में आवेदन की प्रक्रिया पूरी करने की योजना है, जबकि अगस्त से इस योजना के माध्यम से महिलाओं के खाते में पैसे भेजने की शुरुआत हो सकती है।

# टेमरी गांव में तैयार होते हैं योग गुरु

रायपुर, 21 जून (एजेंसियां)। 'रोजाना सुबह 5 बजे योग करने गांव के सरकारी स्कूल में पहुंच जाती हूं। अगर किसी कारण से सुबह नहीं आ पाई, तब घर का काम पूरा कर शाम को योग करने पहुंचती हूं।' यह कहना है, बच्चे को साथ लेकर योग करने पहुंची गृहिणी गीता भट्ट का। वहीं 75 साल की गंगावती अपनी पोती और परिवार के बाकी सदस्यों के साथ रोजाना योग करने पहुंचती है। वे कहती हैं कि ये सब अच्छी सेहत के लिए है। इससे उनको फायदा हुआ है और अब कई सालों से योग कर रही हैं।

ये कहानी है, छत्तीसगढ़ के रायपुर के पास स्थित टेमरी गांव के लोगों की। यहां हर दिन योग की पाठशाला लगती है और योग दिवस होता है। इसमें 5 साल के ईशान से लेकर उसकी दादी गंगावती तक योग करने आती हैं। यहां योग ने लोगों को जिंदगी बदल दी। टेमरी गांव के लोग कहते हैं कि हम को योग के लिए किसी ने प्रेरित नहीं किया, बल्कि

## यहां बच्चे से लेकर दादी तक करती हैं योगासन रोजाना सुबह-शाम लगती है योग 'शाला'



अपनी इच्छा से इसे शुरू किया। इसने सेहत दुरुस्त करने के साथ ही युवाओं की भी बदल दिया। अब यहां के युवा योग सीखकर दूसरों को प्रशिक्षण दे रहे हैं। आज अंतरराष्ट्रीय योग दिवस पर पढ़िए अब तक 60 से ज्यादा योग गुरु देने वाले टेमरी गांव की कहानी साल 2015 से गांव में रोजाना योग की कक्षाएं चल रही हैं। हर दिन सुबह और शाम गांव की ही महिलाएं, बच्चे और बुजुर्ग योग करते दिखाई देते हैं। सर्दी हो या

बारिश, योग शिविर में शामिल होने के लिए किसी को बुलाना नहीं पड़ता। वे लोग खुद ही टाइम पर पहुंच जाते हैं। 65 साल की कमला के मुताबिक, योग से मिलने वाले फायदे के बाद अब वह रोजाना योग करती हैं। गांव के हर वर्ग के लोग नियमित रूप से योग कर रहे हैं। उन्हें इसका फायदा भी मिल रहा है। कई लोग जटिल बीमारियों से ग्रस्त थे, उन्हें योग करने से राहत मिली है। जिन्हें देखकर गांव के दूसरे लोग

और अन्य गांवों के लोग भी योग करना शुरू कर दिए हैं। गांव के ही मोहन लाल साहू कहते हैं कि, सर्दी हो, गर्मी हो या फिर बरसात, वे रोजाना योग करने जाते हैं। पहले गांव में सीखने वालों की संख्या काफी कम थी, लेकिन अब सब कुछ बदल गया है। हर घर से लोग योग से जुड़ने लगे हैं। कई लोगों की सेहत से जुड़ी तमाम परेशानियां भी दूर हुई हैं। वे खुद को एक्टिव महसूस करते हैं। योग प्रशिक्षक भोजराज साहू बताते हैं कि पहले गांव के कुछ ही लोग योग किया करते थे। फिर 9 साल पहले 2015 में योग शिविर लगा। इसमें पूरा गांव शामिल हुआ। गांव में रोजाना योग के लिए लोगों को जागरूक करने के लिए किसानों, मजदूरों, नौकरी पेशा और स्कूली छात्रों का ग्रुप बनाया गया। उस दिन के बाद से योग को लेकर गांव में माहौल बन गया।

## पाकुड़ में प्रतिबंधित मांस काटने के बाद बवाल

पाकुड़, 21 जून (एजेंसियां)। झारखंड के पाकुड़ जिले के गोपीनाथपुर गांव में प्रतिबंधित मांस काटने को लेकर दो समुदाय में झड़प हो गई थी। इस झड़प के बाद गांव में भाजपा नेताओं ने दौरा किया और पीड़ित परिवार वालों से मुलाकात की। भाजपा ने आरोप लगाया कि झारखंड की सीमा से सटे इलाके में बांग्लादेश से अवैध घुसपैठ हो रहा है। इलाके में गौ तस्करी हो रही है, लेकिन राज्य सरकार मौन है। विधानसभा में

बीजेपी नेताओं ने किया दौरा, विपक्ष के नेता अमर बाउरी ने कहा, हम दो राज्यों की सीमा पर है लेकिन ऐसा लगने लगा है जैसे हम किसी अंतरराष्ट्रीय सीमा पर हैं। गो वंश झारखंड में प्रतिबंधित है, लेकिन इसकी खरीद बिक्री जारी है। मौजूदा सरकार को यह बताना चाहिए कि वह इसे प्रतिबंधित मानती है या नहीं। बाउरी ने कहा, हिंदू समुदाय गाय को मां मानता है जबकि उन्हें

सड़क किनारे काटा जा रहा है। गोपीनाथपुर में इतनी बड़ी घटना घट जाती है और राज्य के मुख्यमंत्री चंपई सोरेन चुप हैं। उन्होंने कहा कि हमारे पूर्वज सदियों से यहां रहते आ रहे हैं और हम अपने मिट्टी को छोड़कर कहीं नहीं जाएंगे। प्रतिनिधिमंडल ने ग्रामीणों को भरोसा दिया कि जब तक मामला पूरी तरह से शांत नहीं हो जाता तब तक गांव में एक

अस्थायी थाना का निर्माण करवाया जाएगा। जिस तरह का माहौल अभी देखने को मिल रहा है इसको लेकर केंद्रीय पुलिस बल की भी एक टुकड़ी को गांव में प्रतियुक्ति की भी मांग की जाएगी। बाउरी ने कहा, आज की सारी रिपोर्ट में केंद्र और राज्य सरकार के साथ साझा कर गांव में पुलिस पिकेट बनवाने की प्रक्रिया और लोगों को भय मुक्त करने का कार्य करेगी।

## कांकिर लोकसभा सीट की ईवीएम जांची जाएगी

## कांग्रेस कैंडिडेट की शिकायत पर चुनाव आयोग का फैसला, 1884 वोटों से जीते थे भाजपा के भोजराज नाग



कांकिर/रायपुर, 21 जून (एजेंसियां)। चुनाव आयोग ने छत्तीसगढ़ की कांकिर लोकसभा सीट पर चुनाव में ईवीएम में गड़बड़ी की शिकायत को लेकर जांच के आदेश दिए हैं। अब यहां पर ईवीएम की जांच कराई जाएगी। कांकिर से भाजपा के भोजराज नाग ने जीत दर्ज की है। उन्होंने कांग्रेस के बीरेश ठाकुर को 1884 वोटों से हराया है।

इसके बाद कांग्रेस उम्मीदवार ने चुनाव के दौरान गड़बड़ी की आशंका जताई थी। इसे लेकर चुनाव आयोग में शिकायत भी की गई थी। इससे पहले भी मतगणना के दिन रिकॉउंटिंग के चलते इस सीट का परिणाम सबसे देर से आया था। हालांकि परिणाम से संतुष्ट नहीं होने पर कांग्रेस उम्मीदवार ने चुनाव आयोग को पत्र लिखकर ईवीएम की जांच कराने की मांग की थी। चुनाव आयोग की ओर से कहा गया है कि लोकसभा चुनाव 2024 में ईवीएम में गड़बड़ी की शिकायत के 8 आवेदन आए थे। इनमें छत्तीसगढ़ के कांकिर लोकसभा सीट के भी नाम शामिल थे। इनमें ईवीएम की मेमोरी और

आवेदन कर सकता है। इसके लिए आयोग की ओर से एक ईवीएम चेक कराने के लिए 50 हजार रुपए की फीस रखी गई है। हालांकि इसके लिए उम्मीदवार को रिजल्ट आने के 7 दिन के भीतर ही आवेदन किया जाना जरूरी है। कांकिर सीट से बेहद करीबी मुकाबले में हारने वाले कांग्रेस प्रत्याशी बीरेश ठाकुर ने 4 केंद्रों के ईवीएम बदले जाने के आरोप लगाए थे। इसे लेकर उन्होंने कलेक्टर नीलेश क्षीरसागर को ज्ञापन सौंपकर जांच की मांग की थी। इसमें संजारी बालोद, गुंडरदेही और सिहावा विधानसभा में ईवीएम की जांच की मांग की थी।

## हजारीबाग और रांची में एनआईए की छापेमारी

रांची, 21 जून (एजेंसियां)। राष्ट्रीय जांच एजेंसी (एनआईए) ने बुधवार को झारखंड के हजारीबाग और रांची जिले में छापेमारी की। यह छापेमारी राज्य के कुख्यात गैंगस्टर अमन साहू गिरोह के सहयोगियों से जुड़े परिसरों पर की गई। यह मामला जबरन वसूली और कोयला खदान पर हमले से जुड़ा है। बता दें कि कुख्यात गैंगस्टर अमन साहू दुमका की जेल में रहकर अपने खतरनाक मंसूबों को अंजाम देता है। अमन साहू गैंग झारखंड के कई जिलों में सक्रिय है। उनके रडार पर मुख्य रूप से कोल माइनिंग कंपनियों, कोयला व्यवसायी और ट्रांसपोर्ट फील्ड के व्यवसायी रहते हैं। ये गैंग इन व्यवसायियों से जबरन वसूली करता है और जो भी इनकी बात नहीं सुनता है, उन्हें गोली मार दी

कुख्यात गैंगस्टर अमन साहू गिरोह से जुड़ा है मामला

जाती है। झारखंड के कुख्यात गैंगस्टर अमन साहू को पहली बार 2019 में गिरफ्तार किया गया था, लेकिन सितंबर 2019 में ही वह पुलिस की गिरफ्त से फरार हो गया। पुलिस ने 2022 में एक बार फिर अमन साहू को गिरफ्तार किया। वह फिलहाल दुमका जेल में बंद है। ऐसा माना जाता है कि अमन साहू गैंग के साथ उत्तम श्रेणी के हथियार हैं। अमन साहू ने महज 17 साल की उम्र में ही अपराध की दुनिया में कदम रख दिया था। उसपर लगभग 50 से अधिक मामले दर्ज हैं। बारहवीं पास करने के बाद उसने डिप्लोमा की डिग्री हासिल की। उसने एक मोबाइल का दुकान खोला और इस दौरान वह

अपराधियों के संपर्क में आया। उसने खुद को एक गैंग बनाई और उसे बढ़ाने लगा। छापेमारी के दौरान डिजिटल उपकरण, एक फॉचुनर कार और अन्य चीजें जप्त की गईं। जांच एजेंसी ने हाल ही में झारखंड के लातेहार जिले में तैतरियाखंड कोयला खदान में हुए हमले में शामिल होने के आरोप में 24 आरोपियों के खिलाफ चार्जशीट दाखर किया था। आपराधिक षड्यंत्र के तहत यह हमला दिसंबर 2020 में किया गया था। एनआईए की टीम मार्च 2021 में जांच अपने हाथों में लिया। इस साल फरवरी में उन्होंने शंकर यादव को गिरफ्तार किया। उसके पास से 13 करोड़ रुपये बरामद किया गया।

## नीट गड़बड़ी, भूपेश बोले- हजारों करोड़ का महा घोटाला

## रायपुर में बघेल कहा-10 साल में 70 पेपर लीक, वर्तमान शिक्षा मंत्री की जेल में होगी जगह



रायपुर, 21 जून (एजेंसियां)। नीट यूजी-2024 रिजल्ट में गड़बड़ी के विरोध में छत्तीसगढ़ कांग्रेस रायपुर के सुभाष स्टेडियम के सामने राजीव गांधी चौक पर धरना दे रही है। इस दौरान पूर्व मुख्यमंत्री भूपेश बघेल ने कहा कि ये छोटा-मोटा घोटाला नहीं है, हजारों करोड़ का घोटाला है। प्रदर्शन में भूपेश बघेल, पूर्व गृह मंत्री ताम्रध्वज साहू समेत सैकड़ों नेता कार्यकर्ता मौजूद हैं। बघेल ने कहा कि 10 साल में 70 पेपर लीक हुए हैं। ये पेपर लोक का मामला नहीं है, ये महा घोटाला है। खरीदने वाले ने 32 लाख में खरीदकर 40 लाख में बेचा। लाखों छात्रों के भविष्य से पूरे मामले को दबाने जांच अधिकारी को दिल्ली तलब किया गया है। प्रधानमंत्री चुप क्यों हैं।

है। इसमें कोई छोटे-मोटे आदमी नहीं हैं, बड़े लोग शामिल हैं, जिसे छिपाया जा रहा है। भूपेश बघेल ने कहा कि एमपी में व्यापम घोटाले में 70 लोगों की हत्याएं हुईं। ठीक से जांच हुई तो वर्तमान शिक्षा मंत्री की जगह जेल में होगी। यह ऐसा घोटाला है, जिसमें बीस से तीस हजार छात्रों का सेंटर बदला है, जिसमें यही छात्र टॉप में आए हैं। इस बार 67 बच्चों ने टॉप किया है, जो छात्र टॉप में आए हैं, उन्हें माइन्स मार्किंग से लेकर सबको पता है, मार्किंग में भी घोटाला हुआ है। बिहार में एफआईआर हुई है, वहां चार लोग पकड़े गए, लेकिन केंद्र सरकार कहती है कोई घोटाला नहीं, ना जांच ना जानकारी। इस पूरे मामले को दबाने जांच अधिकारी को दिल्ली तलब किया गया है। प्रधानमंत्री चुप क्यों हैं।

परीक्षा के पहले और बाद में मन की बात करते हैं, जब बच्चों के भविष्य का सवाल है तो चुप्पी क्यों। भूपेश बघेल ने कहा कि देशभर में यूनियनसिटी में जो जिम्मेदार लोगों को बैठाया जा रहा है, वह सभी एक ही विचारधारा के हैं। बीजेपी अपने लोगों को बैठा रही, फिर सवाल इस बात को लेकर है कि जांच क्यों नहीं। बच्चों के भविष्य के साथ खिलवाड़ किया जा रहा है, जो बच्चा 12वीं में फेल वो मेरिट में टॉप कर रहा है, धर्मेंद्र प्रधान को बर्खास्त किया जाए। बिहार में एफआईआर हुई फिर इसकी ईडी, सीबीआई से जांच क्यों नहीं करा रहे। आज छत्तीसगढ़ के बीजेपी के नेता मौन क्यों हैं। छात्रों के लिए बोल क्यों नहीं रहे, यह परीक्षा चाहे छत्तीसगढ़ के माध्यम से या लोकसभा के माध्यम से रह होगी चाहिए। सुप्रीम कोर्ट में गुरुवार को नीट यूजी-2024 रिजल्ट को चुनौती देने वाली 4 याचिकाओं पर सुनवाई हुई। इसमें 3 मंजी गई हैं। परीक्षा में शामिल 1563 स्टूडेंट्स को ग्रेस मार्क्स दिए गए, जो गलत हैं। मौजूदा रिजल्ट के बेस पर हो रही कार्डसिलिंग को रोक़ा जाए। नीट परीक्षा रद्द की जाए और एजाम दोबारा कराया जाए।

## जमीन कारोबारी कमलेश के ठिकानों पर ईडी रेड

रांची, 21 जून (एजेंसियां)। रांची में जमीन कारोबारी कमलेश कुमार के घर सहित कई ठिकानों पर प्रवर्तन निदेशालय ( ईडी ) की रेड हुई है। इस रेड में एक करोड़ कैश और 100 कारतूस बरामद हुए हैं। ईडी ने कमलेश के कांके रोड के एस्टर ग्रीन अपार्टमेंट के साथ-साथ उसके दूसरे ठिकानों पर छापा मारा है। जांच एजेंसी के हाथ इस रेड में कई अहम सुराग भी लगे हैं। जांच एजेंसी अपने साथ कई अहम दस्तावेज भी जन्त कर ले गई है।

एक करोड़ कैश और 100 कारतूस बरामद अपने साथ कई अहम दस्तावेज भी ले गई टीम ईडी ने हेमंत सोरेन से जुड़े जमीन घोटाले मामले में यह छापेमारी की है। कमलेश को ईडी ने पूछताछ के लिए समन भी भेजा था। कमलेश कुमार पर जुमार नदी की प्रतिबंधित श्रेणी की जमीन पर अवैध कब्जा कर निर्माण कार्य करने का भी आरोप लगा है। कमलेश पर मनी लॉन्ड्रिंग का आरोप है। उस पर आरोप है कि करोड़ों की कीमत

वाली जमीन को हासिल करने के लिए जाली दस्तावेजों का निर्माण कराया। पिछले 10 सालों के दौरान कमलेश ने करोड़ों की संपत्ति अर्जित की है। ईडी ने जमीन घोटाला मामले में कमलेश के खिलाफ अहम सबूत इकट्ठा किए हैं। सूत्र बताते हैं कि कमलेश के ऊपर कई बड़े अफसर का हाथ है, जिसमें कई पुलिस अधिकारी भी हैं।



# अमेरिका ने कहा- भारत-पाकिस्तान में सीधी बातचीत हो

हमारे लिए दोनों अहम, रक्षा मंत्री ख्वाजा आसिफ ने रिश्ते सुधरने की उम्मीद जताई थी

वाशिंगटन, 21 जून (एजेंसियां)। अमेरिका ने कहा है कि वो भारत और पाकिस्तान के बीच 'सीधी बातचीत' चाहता है। अमेरिकी विदेश विभाग के प्रवक्ता मैथ्यू मिलर ने गुरुवार को कहा कि हम चाहते हैं कि भारत और पाकिस्तान के बीच बातचीत का स्कोप, पेस और कैरेक्टर उनकी ही शर्तों पर हो, हमारे हिसाब से नहीं।

विदेश विभाग के प्रवक्ता ने कहा कि अमेरिका दोनों देशों के साथ अपने संबंधों को महत्व देता है। एक अन्य सवाल के जवाब में मैथ्यू मिलर ने कहा कि क्षेत्रीय खर्ते से निपटने के लिए अमेरिका और पाकिस्तान दोनों का एक साझा लक्ष्य है।

मैथ्यू मिलर ने कहा, "हम सिक्वोरिटी के मुद्दे पर एक हाई लेवल काउंटरटेररिज्म डायलॉग के जरिए पाकिस्तान के साथ जुड़े हुए हैं।

हम आंतकवाद के खिलाफ मुहिम में पाकिस्तानी नेताओं के साथ नियमित रूप से बातचीत करते आ रहे हैं। इसके जरिए हम क्षेत्रीय सुरक्षा पर विस्तार से चर्चा करना जारी रखेंगे।

## अमेरिका से स्नातक करने वाले विदेशी छात्रों को मिलेगा ग्रीन कार्ड

वाशिंगटन, 21 जून (एजेंसियां)। अमेरिका के पूर्व राष्ट्रपति डोनाल्ड ट्रंप ने गुरुवार को सुझाव दिया कि जो विदेशी छात्र अमेरिका से स्नातक की पढ़ाई करते हैं, उन्हें अपने आप अमेरिका में रहने और काम करने के लिए ग्रीन कार्ड मिल जाना चाहिए। ट्रंप ने कहा कि 'अमेरिका को दुनिया के बेहतरीन दिमाग वाले लोगों को यहां रोकने की जरूरत है' जो लोग यहां रुकना चाहते हैं और उनके पास कोई अच्छी योजना है, जिससे देश को फायदा हो सकता है तो उन्हें यहां रोकना चाहिए।' दरअसल एक पॉडकास्ट के दौरान कट उद्यम पूंजीदाताओं के साथ बातचीत के दौरान डोनाल्ड ट्रंप से सवाल किया गया कि हम कैसे दुनियाभर के बेहतरीन दिमाग को अमेरिका ला सकते हैं? इसके जवाब में ट्रंप ने कहा कि 'अगर आप (विदेशी छात्र) किसी कॉलेज से स्नातक की डिग्री हासिल करते हैं तो आपको अपने आप ही इस देश में रहने के लिए ग्रीन कार्ड मिल जाना चाहिए।



### संबंध बेहतर करने के पक्ष में कई पाकिस्तानी नेता

हाल के कुछ महीनों में ऐसे संकेत मिले हैं जिसमें पाकिस्तान ने भारत के साथ व्यापार संबंध बहाल करने की इच्छा जताई है। पाकिस्तान ने अगस्त 2019 में जम्मू और कश्मीर से आर्टिकल 370 हटाए जाने के बाद भारत के साथ व्यापार को एकतरफा तरीके से रोक दिया था।

अप्रैल में पाकिस्तान के रक्षा मंत्री ख्वाजा आसिफ ने उम्मीद जताई थी कि भारत में लोकसभा चुनाव होने के बाद दोनों देशों के

रिश्ते सुधर सकते हैं। इससे पहले 23 मार्च को पाकिस्तान के विदेश मंत्री इशाक डार ने कहा था कि पाकिस्तान का व्यापारिक समुदाय भारत के साथ व्यापार बहाल करना चाहता है। सरकार मामले से जुड़े लोगों से सलाह लेकर सभी प्रस्तावों की समीक्षा के बाद निर्णय लेगी।

### जहरा बलोच ने बातचीत से किया था इनकार

हालांकि पाकिस्तान के विदेश मंत्रालय की प्रवक्ता मुमताज जहरा बलोच ने भारत के साथ व्यापार शुरू होने की संभावनाओं

से इनकार कर दिया था। उन्होंने कहा था कि 2019 में भारत ने जम्मू-कश्मीर में गैरकानूनी तरह से आर्टिकल 370 हटा दिया था। तब से भारत-पाक के बीच कोई व्यापारिक रिश्ते नहीं है और पाकिस्तान आज भी अपने इस रुख पर कायम है।

### पाकिस्तान से अब भी समुद्री रास्तों से व्यापार हो रहा

फरवरी 2024 में भारत सरकार ने कहा था कि पाकिस्तान के साथ थोड़ा व्यापार अब भी हो रहा है। ये समुद्री रास्तों से हो रही है। पड़ोसी देश ने सिर्फ जमीनी सीमा के जरिए होने वाले इंपोर्ट-एक्सपोर्ट को एकतरफा तरीके से रोका था।

कॉमर्स एंड इंडस्ट्री की राज्य मंत्री अनुप्रिया पटेल ने लोकसभा में कहा था- पहले अटारी-वाघा बॉर्डर और कराची बंदरगाह के जरिये व्यापार होता था। अब जमीनी रास्ते से कोई व्यापार नहीं हो रहा है। लेकिन कुछ व्यापार समुद्र और हवाई मार्ग से हो रहा है। उन्होंने यह भी कहा कि

पाकिस्तान अन्य एशियाई देशों के जरिए भारत का सामान खरीद रहा है। आर्टिकल 370 हटने के बाद और खराब हुए भारत-पाक संबंध भारत की केंद्र सरकार ने 5 अगस्त 2019 को जम्मू-कश्मीर से आर्टिकल 370 हटाया था। इस आर्टिकल के तहत जम्मू-कश्मीर को विशेष दर्जा दिया गया था। इसे खत्म करने के बाद भारत और पाकिस्तान के बीच संबंध बेहद खराब हो गए थे।

उस वक्त पाकिस्तान के प्रधानमंत्री इमरान खान थे। उन्होंने कहा था कि जब तक जम्मू-कश्मीर में अनुच्छेद 370 बहाल नहीं किया जाएगा, तब तक भारत से कोई बातचीत नहीं होगी।

इधर, भारत ने भी कहा था कि जब तक आतंकियों पर कार्रवाई नहीं की जाती, तब तक बातचीत का सवाल ही नहीं। तब से 4 चार साल बाद तक 5 अगस्त के दिन पाकिस्तान देशभर में भारत के खिलाफ धरने-प्रदर्शन कराता है।

## न्यूयॉर्क के टाइम्स स्क्वायर पर हजारों लोगों ने किया योग



था। इतनी प्रचंड गर्मी के बावजूद योग के प्रेमियों का उत्साह कम नहीं हुआ। सभी राज्यों और क्षेत्रों से लोग सुबह-सुबह ही यहां पहुंच गए और योग करने के लिए मंथ बिछा लिए। योग प्रशिक्षक और श्वास ध्यान शिक्षिका ऋचा ढेकने ने न्यूयॉर्क में भारत के महावाणिज्य दूतावास ने टाइम्स स्क्वायर के साथ एक साझेदारी की। इस साझेदारी के साथ ही गुरुवार को टाइम्स स्क्वायर पर विशेष योग सत्रों का आयोजन किया गया।

भारत के महावाणिज्य दूतावास द्वारा आयोजित योग और ध्यान सत्र का नेतृत्व किया। बता दें आर्ट ऑफ लिविंग फाउंडेशन की स्वयंसेवक के रूप में ढेकने को दो सप्ताहों से अधिक का अनुभव है। कई अन्य योग शिक्षकों और विशेषज्ञों ने भी टाइम्स स्क्वायर

## पुतिन और किम जोंग के बीच सुरक्षा समझौते से 'घबराया' अमेरिका



वाशिंगटन, 21 जून (एजेंसियां)। रूसी राष्ट्रपति व्लादीमीर पुतिन और उत्तर कोरियाई तानाशाह किम जोंग उन के बीच हुए सुरक्षा समझौते ने अमेरिका को परेशान कर दिया है। गुरुवार को अमेरिका ने इस पर गहरी चिंता जाहिर की और कहा कि इससे पूरा कोरियाई प्रायद्वीप अस्थिर हो जाएगा। गौरतलब है कि पुतिन ने हाल ही में उत्तर कोरिया का दौरा किया। इस दौर

### पुतिन की धमकी से चिंतित हुआ अमेरिका

गुरुवार को रूसी राष्ट्रपति वियतनाम के दौरे पर पहुंचे, वहां मीडिया से बात करते हुए उन्होंने ये भी कहा कि रूस, उत्तर कोरिया को हथियारों की सप्लाई भी करेगा। पुतिन ने धमकी देते हुए कोरिया को हथियारों की सप्लाई कर रहे हैं, उसके जवाब में वह भी

उत्तर कोरिया को हथियारों की सप्लाई करेंगे। इस पर अमेरिका के विदेश विभाग के प्रवक्ता मैथ्यू मिलर ने कहा कि यह धमकी बेहद चिंताजनक है। इससे पूरा कोरियाई प्रायद्वीप अस्थिर हो जाएगा। यह इस बात पर भी निर्भर करेगा कि किस तरह के हथियारों की सप्लाई हो रही है। साथ ही यह संयुक्त राष्ट्र सुरक्षा परिषद के प्रस्ताव का भी उल्लंघन है, जिसका खुद रूस ने समर्थन किया था।'

हाल ही में दक्षिण कोरिया ने अपने एक बयान में कहा था कि वह अपने प्रतिबंध में छूट देकर

यूक्रेन को हथियारों की सप्लाई करने पर विचार कर रहा है। इस पर पुतिन ने दक्षिण कोरिया को धमकी दी थी। उल्लेखनीय है कि दक्षिण कोरिया की लंबे समय से नीति रही है कि युद्धग्रस्त देशों को वह हथियारों की सप्लाई नहीं करता है, लेकिन अमेरिका और अन्य सहयोगी देशों का उस पर दबाव पड़ रहा था कि वह यूक्रेन को हथियारों की सप्लाई करे। जिसके बाद दक्षिण कोरिया ने भी कह दिया कि वह प्रतिबंध हटाने पर विचार कर रहा है, जिससे पुतिन ने भी दक्षिण कोरिया को धमकी दे डाली।

## यूक्रेन को मिली बड़ी राहत

### अमेरिकी हथियारों की मदद से रूस में घुसकर जवाब देगा कीव

वाशिंगटन, 21 जून (एजेंसियां)। रूस-यूक्रेन युद्ध दो साल से ज्यादा समय से जारी हैं। दोनों में से कोई भी देश हथियार डालने के लिए नहीं मान रहा है। इस जंग के चलते रूस और अमेरिका के रिश्तों में भी तनाव आ गया है। वाशिंगटन लगातार कीव की मदद कर रहा है। अब एक मीडिया रिपोर्ट में अमेरिकी अधिकारियों के हवाले से बताया गया है कि बाइडन प्रशासन ने यूक्रेन को रूसी बलों पर कर्हीं भी अमेरिका द्वारा आपूर्ति किए गए हथियारों का इस्तेमाल कर हमला करने की इजाजत दी है। अमेरिका ने कहा है कि यूक्रेन की सेना सिर्फ खार्किव के पास के क्षेत्र से ही नहीं बल्कि सीमा पार से भी हमला कर सकती है। एक मीडिया रिपोर्ट में कहा गया है कि यह रुख अमेरिका द्वारा कीव को रूस के अंदर हमला करने के लिए चुपचाप हरी झंडी दिे जाने के कुछ सप्ताह बाद

की उम्मीद है। उन्होंने कहा, 'मुझे वाकई खुशी है कि इस साल योग दिवस की थीम स्वयं और समाज के लिए योग है। मुझे यकीन है कि यह आज यहां और अमेरिका के अन्य विभिन्न हिस्सों में भाग लेने वाले सभी लोगों को प्रेरित करेगा।'

भारत के महावाणिज्य दूतावास ने सोशल मीडिया मंच एक्स पर कहा कि न्यूयॉर्क के टाइम्स स्क्वायर पर 10वां अंतरराष्ट्रीय योग दिवस मनाया गया। इस दौरान सात योग सत्र आयोजित किए गए, जिनमें विभिन्न देशों के लगभग 10,000 लोगों ने भाग लिया। प्रधान ने प्रतिभागियों के अभिवादन किया और शारीरिक स्वास्थ्य के लिए योग के फायदों के साथ ही प्रकृति के साथ सद्भाव को बढ़ावा देने में इसकी भूमिका पर प्रकाश डाला। भारतीय वाणिज्य दूतावास के अधिकारियों और कर्मचारियों के साथ-साथ प्रवासी भारतीयों के सदस्यों ने भी योग सत्र में भाग लिया।

पर पूरे दिन अलग-अलग तरीके के ध्यान, व्यायाम और श्वास से जुड़े योग कराए। दिनभर चली गतिविधियों में हजारों लोगों ने भाग लिया।

### करीब आठ हजार से 10 हजार प्रतिभागी आए

वहीं, न्यूयॉर्क में भारत के महावाणिज्य दूत बिनय श्रीकांत प्रधान ने कहा कि जैसा कि आप देख सकते हैं कि यहां कई देशों से आए योग प्रतिभागी मौजूद हैं और यह आज पूरे दिन चलने वाला है। उन्होंने कहा कि यहां करीब आठ हजार से 10 हजार प्रतिभागियों के योगाभ्यास करने

## बांग्लादेश से रिश्ते मजबूत कर रही मोदी सरकार पाकिस्तान की ओर भी देखे

### शेख हसीना के दौरे पर पाक एक्सपर्ट ने लगाई गुहार



इस्लामाबाद, 21 जून (एजेंसियां)। बांग्लादेश की पीएम शेख हसीना दो दिन के भारत दौरे पर आ रही हैं। शेख हसीना 21 और 22 जून को भारत में होंगी। हसीना तीसरी बार नरेंद्र मोदी के पीएम बनने के बाद भारत आने वाली पहली राष्ट्राध्यक्ष हैं। शेख हसीना ने नरेंद्र मोदी के शपथ ग्रहण में भी हिस्सा लिया था। ऐसे में 15 दिनों के भीतर वह दूसरी बार भारत आ रही हैं। हसीना भारत दौरे पर प्रधानमंत्री नरेंद्र मोदी, राष्ट्रपति द्रौपदी मुर्मू, उपराष्ट्रपति जगदीप धनखड़ और विदेश मंत्री एस जयशंकर जैसे सभी बड़ी नेताओं से मुलाकात करेंगी। भारत और बांग्लादेश के बीच बेहतर होते संबंधों पर पाकिस्तान की भी नजर है। पाकिस्तान के राजनीतिक टिप्पणीकार कमर चीमा ने इस पर प्रतिक्रिया दी है। कमर ने अपने यूट्यूब पर जारी एक वीडियो में

मोदी की सरकार शेख हसीना की बांग्लादेश की सत्ता में वापसी चाहती थी। बांग्लादेश में दूसरे दलों ने भारत पर कई आरोप भी लगाए लेकिन इस सबसे इतर हसीना की सत्ता वापसी हुई और इसका फायदा अब दोनों देशों के रिश्ते में बेहतरी के तौर पर दिख रहा है।

जहिर है बांग्लादेश में अगर खालिदा जिया आ जातीं तो ये रिश्ते अलग तरह के होते। कमर चीमा के मुताबिक, बांग्लादेश खुद को सैन्य तौर पर मजबूत करना चाहता है लेकिन वह सीधे रूस और अमेरिका से बहुत पैसा कमा नहीं ले सकता। इसके लिए वह भारत की ओर देख रहा है। बांग्लादेश पर भारत ही नहीं अमेरिका और चीन जैसे देशों की भी नजर है। इसे बांग्लादेश समझ रहा है और खुद को मजबूत बनाने में लगा है।

खास अहमियत है। कमर ने आगे कहा, 'बांग्लादेश में भारत ने काफी निवेश किया है यानी उनके आर्थिक हित हैं। वहीं बांग्लादेश भी कई मौकों पर भारत की मदद करता रहा है। खासतौर से क्षेत्र की भौगोलिक स्थिति में बांग्लादेश से दोस्ती भारत के लिए बहुत जरूरी है। दोनों देशों के बीच करीबी रिश्ता है और खासतौर से शेख हसीना की सरकार भारत के लिए नरम है। यही वजह है कि नरेंद्र

## कनाडा में बढ़ रही अंधेरी ताकतें

### हिंदू सांसद ने खालिस्तान समर्थकों को संसद में जमकर सुनाया, याद दिलाया आतंकी हमला

चंद्रा आर्य ने गुरुवार को एक्स पर लोगों से 1985 एयर इंडिया बम विस्फोट के पीड़ितों की याद में एक समारोह में शामिल होने की अपील की। विमान पर हमले की यह 39वीं बरसी है। इसे आतंकवाद के पीड़ितों के लिए राष्ट्रीय स्मरण दिवस के रूप में मनाया जाता है।

23 जून 2024 को इस मेमोरियल सर्विस का आयोजन किया गया है, जिसमें उन्होंने लोगों को आने को कहा। यह आयोजन राजधानी ओटावा में डॉव झील के पास और ओटोरियो में क्वीन्स पार्क साउथ लॉन में स्मारक स्थल पर 12 बजे आयोजित की जाएगी।

### संसद में भी खालिस्तान

समर्थकों पर बरसे संसद में उन्होंने खालिस्तान समर्थकों की ओर से हिंसा को बढ़ावा देने का जिक्र किया। उन्होंने कहा, '23 जून आतंकवाद के पीड़ितों के लिए स्मृति दिवस है। 39 साल पहले इसी दिन एयर इंडिया फ्लाइट 182 कनाडाई खालिस्तानी चरमपंथियों की ओर से लगाए गए बम से हवा में ही उड़ गई थी।' उन्होंने आगे याद दिलाते हुए कहा कि विमान में सवार सभी 329 यात्री और चालक दल की मौत हो गई थी। कनाडा के इतिहास में यह सबसे बड़ा हमला माना जाता है। इस हमले में 268 कनाडाई लोगों की मौत हुई थी। मरने वालों में 27 ब्रिटिश और

24 भारतीय नागरिक थे। **अंधेरी ताकतें फिर एक्टिव हुईं** चंद्रा आर्य ने कहा कि यह कनाडा के इतिहास में सबसे बड़ी उन्हींने हाल ही में खालिस्तान समर्थकों की ओर से भारतीय पीएम इंदिरा गांधी की हत्या का जश्न मनाने पर चिंता जताई। उन्होंने कहा, 'कनाडा की संसद में हाल ही में खालिस्तान समर्थकों की ओर से हिंदू भारतीय पीएम की हत्या का जश्न मनाया गया, जिसमें हिंसा और नफरत का महिमामंडन किया गया, जो दिखाता है कि अंधेरी ताकतें फिर सक्रिय हो गई हैं। ये दिखाता है कि देश के लिए आने वाला समय भयानक होगा।'

## गुस्साई भीड़ ने व्यक्ति को जिंदा जलाया

### कुरान का अपमान करने का आरोप, 8 घायल, थाने में भी आग लगाई

इस्लामाबाद, 21 जून (एजेंसियां)। पाकिस्तान में गुरुवार को गुस्साई भीड़ ने एक व्यक्ति को कुरान के अपमान करने के आरोप में जिंदा जला दिया। पाकिस्तानी अखबार डॉन के मुताबिक, घटना खैबर पख्तूनख्वा के स्वात जिले के मदयान इलाके की है। स्थानीय पुलिस के मुताबिक, इस हिंसा में 8 लोग घायल हो गए।

अधिकारियों ने बताया कि मारे गए व्यक्ति का नाम मोहम्मद इस्माइल था, जो मदयान घूमने आया था। पुलिस ने बताया कि स्थानीय लोगों की शिकायत पर पुलिस ने उसे गिरफ्तार कर लिया था, लेकिन इस बीच कुरान के कथित अपमान को बाद पूरे इलाके में आग की तरह फैल गई। पुलिस अधिकारियों के

मुताबिक कुछ ही देर बात गुस्साई भीड़ ने पुलिस स्टेशन पर हमला कर दिया और संदिग्ध को अपने साथ ले गई।

इस दौरान भीड़ ने स्टेशन में तोड़फोड़ कर आग लगा दी। अधिकारियों ने बताया कि पहले भीड़ ने मोहम्मद इस्माइल की जमकर पिटाई की और इसका वीडियो बनाया। भीड़ ने उसे तब तक मारा जब तक वो अधमरा न हो गया। इसके बाद भीड़ में से कुछ लोग अपने साथ ज्वलनशील पदार्थ लाए और इस्माइल पर डालकर उसे जला डाला।

इस्माइल चिल्लाता रहा कि उसने कुछ नहीं किया पर भीड़ ने उसकी एक न सुनी। जब तक वो मर न गया तब तक भीड़ वहां से नहीं हटी। इसके बाद भीड़ ने इसका वीडियो सोशल मीडिया पर

डाल दिया और वो वायरल हो गया। अभी पूरे इलाके में भारी सुरक्षा बल को तैनात किया गया है। खैबर पख्तूनख्वा के मुख्यमंत्री अली अमीन गंडापुर ने एक पोस्ट में लिखा कि हमने इस दुर्भाग्यपूर्ण घटना का संज्ञान लिया है और मामले पर लगातार स्थानीय पुलिस के संपर्क में हैं। उन्होंने पुलिस के स्थिति को नियंत्रित करने के लिए आपातकालीन आधार पर कदम उठाने का आदेश दिया और लोगों से शांति बनाए रखने की अपील की है। पाकिस्तान के पूर्व सूचना एवं प्रसारण मंत्री फवाद चौधरी ने पूरी घटना को पागलपन कहा है। इसकी आलोचना करते हुए उन्होंने एक पोस्ट में लिखा आज हम एक समाज के रूप में आत्महत्या करने पर तुले हुए हैं।

## इस साल 4300 करोड़पति भारत छोड़ सकते हैं

### यूएई अमीरों का पसंदीदा ठिकाना, चीन-यूके छोड़कर भी लोग अन्य देशों में बस रहे



से रईसों के पलायन की संख्या लगातार तीसरे साल घटी है। पिछले साल भारत छोड़ने वाले अमीर लोगों की संख्या 5,100 थी। वही साल 2022 में 8,000 भारतीय करोड़पतियों ने भारत छोड़ा था। इस साल विश्वस्तर पर कुल 1,28,000 करोड़पतियों के उनके

देश छोड़ने का अनुमान लगाया गया है। अगर 2023 से इसकी तुलना करें ये आंकड़ा बढ़ा है। पिछले साल कुल 1,20,000 करोड़पतियों ने अपना देश छोड़ा था। कोरोना से पहले 2019 में ये आंकड़ा 1,10,000 था। संयुक्त अरब अमीरात (यूएई) और

अमेरिका वो दो देश हैं जहां सबसे अधिक रईस जाकर बस रहे हैं। अमेरिका कई सालों तक धनी लोगों की पहली पसंद बना रहा लेकिन अब यूएई ने उसके वर्चस्व को तोड़ दिया है। रिपोर्ट में बताया गया है कि इस साल 6,700 करोड़पति यूएई में बस सकते हैं। जबकि यूएसए में 3,200 करोड़पति के बसने का अनुमान लगाया गया है।

इसके बाद नंबर सिंगापुर का है जहां करीब 3,500 करोड़पतियों के जाने की उम्मीद है। रिपोर्ट बताती है कि साल 2023 में भी सबसे अधिक 4,700 रईस यूएई में बसे थे। दूसरे नंबर पर ऑस्ट्रेलिया है जहां 4,000 करोड़पति, और तीसरे नंबर पर सिंगापुर में 3,400 लोग बसने गए थे।

ओटावा, 21 जून (एजेंसियां)। कनाडा खालिस्तान समर्थक आतंकियों का रक्षक बना बैठा है। भारत और कनाडा के बीच कई बार यही विवाद का कारण बनता है। मंगलवार को कनाडा की संसद में आतंकी हरदीप सिंह निज्जर की मौत के एक साल होने पर मौन रखा गया। इसके बाद कनाडा के एक सांसद ने 1985 में एयर इंडिया की फ्लाइट 182 (कनिक्) में हुए धमाके की याद दिलाई। कनाडा में भारतीय मूल के सांसद चंद्रा आर्य ने संसद में खड़े होकर खालिस्तान समर्थकों को जमकर कोसा। उन्होंने याद दिलाते हुए कहा कि 23 जून को भारतीय विमान को हवा में उड़ा दिया गया था। इसके जिम्मेदार कनाडाई खालिस्तानी आतंकी थे।







## केंद्रीय मंत्री के साथ तेलंगाना कृषि मंत्री ने की चर्चा

हैदराबाद, 21 जून (स्वतंत्र वार्ता)। केंद्रीय मंत्री शिवराज सिंह चौहान ने 10 राज्यों के कृषि मंत्रियों के साथ संबंधित राज्यों में दालों की खेती और क्षेत्रफल बढ़ाने की दिशा में किए जाने वाले उपायों के संबंध में एक वीडियो कॉन्फ्रेंस की। इस मौके पर केंद्रीय मंत्री ने बताया कि बढ़ती जरूरतों को देखते हुए हमारे देश में दालों की खेती को बढ़ाना होगा और यह हम सभी का जरूरी कर्तव्य है और केंद्र सरकार को उसी के अनुरूप नीतियां बनानी होंगी। इस अवसर पर बोलते हुए कृषि मंत्री ने कहा कि तेलंगाना राज्य में उगाई जाने वाली तंदूर दाल का विश्व में अद्वितीय स्थान है, हर साल वहां से 4 लाख क्विंटल दालें बाजार में आती हैं, इसे बढ़ावा देने के लिए दाल बोर्ड



किसानों को दी जाने वाली सब्सिडी बढ़ाने का भी अनुरोध किया। इसी तरह, तेलंगाना राज्य ने भी बताया कि केंद्र सरकार के निर्णयों के अनुसार, दालों की खेती को बढ़ावा देने के लिए, विशेष रूप से धान के खेतों की पहली फसल के बाद, उन्होंने दालों की खेती करने की योजना बनाई है। इस अवसर पर, मंत्री तेल पापाई की खेती की प्रगति के बारे में बताएँगे, जिसे महंगाना सरकार ने इन दो वर्षों में महत्वाकांक्षी रूप से शुरू किया है, जबकि आंध्र प्रदेश में इसकी खेती 30 वर्षों से की जा रही है। तेलंगाना में इसकी खेती 3 वर्षों से शुरू हुई है, और इस पर इस अवसर पर उन किसानों को अधिक प्रोत्साहन दिया जाना चाहिए जो तेल पापा की खेती कर रहे हैं। किसान यह देखने के लिए कि खामत सस्ती है।



## कांग्रेस विधायक की पत्नी ने की आत्महत्या



विधानसभा क्षेत्र से कांग्रेस के टिकट पर चुनाव जीता था। इससे पहले वे दो बार चुनाव लड़ चुके थे और हार गए थे। विधायक ने शहर पहुंचकर पुलिस अधिकारियों से बात की। मामला दर्ज कर लिया गया है और पुलिस जांच कर रही है।

निधन पर  
शोक जताया

वन, पर्यावरण और धर्मार्थ मंत्री कोंडा सुरेखा गडांडी विधायक मेटिपल्ला की पत्नी रूपादेवी की गहरा शोक व्यक्त किया मंत्री ने कहा कि यह गर्ण है कि इतनी कम उम्र देवी का निधन हो गया। ईश्वर से उनकी आत्मा को क्षान करने की प्रार्थना की। पुराने से उनके परिवार के री संवेदना व्यक्त की।



किसानों ने अपनी जमीन की रक्षा के लिए कांग्रेस से मांगी मदद


'वन अधिकारी हमारी जमीन पर कर लेंगे कब्जा'

कुमराम भीम आसिफाबाद, 21  
जून (स्वतंत्र वार्ता)।  
इटिकालापहाड़ के करीब 200  
पौड़ किसानों ने हैदराबाद में सिरपुर  
(टी) कांफ्रेंस प्रभारी रवि श्रीनिवास  
से मुलाकात की और वन विभाग  
को उनकी जमीन पर कब्जा करने  
से रोकने में उनकी मदद मांगी।  
उन्होंने अपने तुरंत हस्तक्षेप करने  
का अनुरोध किया। महिलाओं  
सहित किसान गुरुवार रात को गांव  
से निकले और शुक्रवार सुबह  
विभिन्न साधनों का उपयोग करके  
हैदराबाद में रवि श्रीनिवास के  
आवास तक पहुंचने में सफल रहे।  
श्रीनिवास के समक्ष अपनी  
समस्याएं रखते हुए उन्होंने  
आशंका जताई कि वन अधिकारी  
उनकी जमीन पर कब्जा कर लेंगे,  
जिससे उनकी आजीविका पर

प्रतिकूल प्रभाव पड़ेगा और उनका जीवन अस्त-व्यस्त हो जाएगा।  
किसानों ने घोषणा की कि यदि वन अधिकारियों ने भूमि को पुनः प्राप्त करने के अपने कदम को पंचकालपत्र मंडल के कोडापल्ली गांव के पोडू किसानों की तर्ज पर आंदोलन शुरू करना पड़ेगा, तो उन्होंने कहा कि वे लंबे समय से ज़मीन पर निर्भर हैं और यही उनकी आजीविका का एकमात्र स्रोत है।  
उन्होंने श्रीनिवास से आग्रह किया कि वे उनकी दुर्दशा को सरकार के ध्यान में लाएं। महिला फूट-फूट कर रोने लगीं और श्रीनिवास के पैर छूकर समस्या के समाधान में उनका समर्थन मांगा।  
श्रीनिवास ने किसानों से कहा कि

उन्होंने इस मुद्दे को पंचायत राज मंत्री सीताका के सज़ान में ला दिया है। उन्होंने किसानों को आश्रयन दिया कि उनकी ज़मीन पर दोबारा कब्ज़ा नहीं किया जाएगा।

उन्होंने कहा कि उन्होंने इस संबंध में वन अधिकारियों से बात की है। गौतलब है कि प 3 मई को आसिकाबाद मंडल के दानापुर गांव में वन विभाग के अधिकारियों ने किसानों को ज़मीन जोतने से रोका तो तनाव फैल गया। किसानों का दावा है कि वे 75 साल से ज़मीन जोते रहे हैं, लेकिन अधिकारी ज़मीन हड़प रहे हैं। हाल ही में आदिलाबाद जिले के अलग-अलग इलाकों में भी इसी तरह की घटनाएँ सामने आई हैं।



**भारतीय रिज़र्व बैंक**

पब्लिक प्रविण

केन्द्रीय कार्यालय, 6-1-56,  
सविधानिय मार्ग, सोकाबाद, हैदराबाद - 500 004

**सार्वजनिक सूचना**

भारतीय रिज़र्व बैंक अधिनियम, 1934 (अधिनियम) की धारा 45-IA (6) के अंतर्गत भारतीय रिज़र्व बैंक को प्रदान शक्तियों का प्रयोग करते हुए भारतीय रिज़र्व बैंक ने अधिनियम की धारा 45-1 (a) के अंतर्गत परिभाषित गैर-बैंकिंग संस्थान का व्यवसाय करने के लिए निम्नलिखित कंपनियों के पंजीकरण प्रमाणपत्र का रद्द कर दिया है :

क्रम सं.	कंपनी का नाम और सीआईएन संख्या	कंपनी के पंजीकृत कार्यालय का पता	पंजीकरण प्रमाणपत्र संख्या और दिनांक	रद्द करने की दिनांक
1	संपदा बिजनेस सॉल्यूशंस लिमिटेड (CIN:U71007G1996PLC023230)	5 वीं मंजिल, अहोका मी होम चम्बर, सिंघी कॉलोनी, एस्परी रोड, बेगम्पेट, हैदराबाद, तेलंगाना - 500003	N-09.00477 दिनांक मई 15, 2023	दिसम्बर 29, 2023
2	क्विक मार्केटिंग प्राइवेट लिमिटेड (CIN:U51909TG1996PTC068862)	बिल्डा 112, बिल्डा ग्रीन्स, गांधीपेट, के.वी.रंगापुरी, राजेंद्र नगर, तेलंगाना-500075	B-09.00435 दिनांक सितम्बर 29, 2010	मार्च 20, 2024

अब से उपर्युक्त कंपनियों अधिनियम मे परिभाषित किए अनुसार गैर-बैंकिंग वित्तीय संस्थानों का व्यवसाय नहीं कर सकती है।

उपर्युक्त कंपनियों ने स्पेक्शेड से अपना सॉफ्टकोपि ऑफ रजिस्ट्रेशन को सरेख कर दिया है।

**यह जनहित में जारी किया गया है।**

**रथान: हैदराबाद**

**महा प्रबंधक**

